

صلوٰہ

صیغ

عباس

قادری

رضوی

اس رسالہ میں دارالعلوم حقانیہ اکوڑہ ننکانہ کے مفتی صاحب
اور مولوی عبدالحی مکھنوی کے فتوؤں کا ردِ بلیغ کیا گیا ہے اور
مخالفین کے شکوک و شبہات کے مسکت جوابات فیجئے شکم میں
اور ثابت کیا گیا ہے کہ قبورِ مسلمین کو ویران کرنا مسجد میں شامل کرنا
ان پر نماز پڑھنا یا تہنور کی جگہ سے اور کوئی نفع اٹھانا
شرعاً ناجائز ہے

القول المبرور فی صیانتِ القبور

از رشحات قلم

حامی سنت ماحی بدعت منبع العلوم جامع المعقول والمنقول

حضرت علامہ مولانا ابوالفضل محمد فضل سبحان صاحب مدظلہ العالی

مہتمم و شیخ الحدیث اداۃ السنۃ جمادارالعلوم قادیانہ ریڑ پٹنہ بھارت

شعبہ نشر و اشاعت دارالعلوم قادیانہ (ریڑ پٹنہ) بغدادہ مران فون ۲۹۶۶

سبب تالیف

چونکہ بزرگوارم حضرت علامہ مولانا عبدالحمن صاحب نے کئی مدارس اسلامیہ کے مفتیان و طالبان سے اسی عبارت سے جو اگلے صفحہ پر منکوت ہے استفتاء کیا جن کے جوابات آئے۔ اکثر جوابات تو صحیح تھے جن کی بنا حقیقت پسندی اور مسئلہ کی شرعی حیثیت پر تھی مگر بعض مفتیان عظام نے جوابات غلط لکھے اور انہوں نے مسئلہ شرعی میں مسلکی تعصب کو دخل دے کر صرف اپنے اسلام کے غلط فتوؤں کی تقلید کے لئے مذہب حنفی کی تصریحات اور احادیث بنویر کی کثیر تعداد کو پس پشت ڈال دیا اور اس قسم غلط فتوؤں کی تردید نہ کی جائے اور کمال خود چھوڑ دینے چاہئیں تو یہ فتوے مسلمانوں کی نگرانی ان کی عبادات کی برادری کا سبب بن سکتے ہیں۔ اسی وجہ سے اس حقیقہ نے یہ چند سطور فقط اس غرض سے تحریر کئے کہ مسلمانوں کی صحیح راہنمائی ہو سکے اور زندہ مسلمان اپنے مردہ بھائیوں کے قبور کو ہوار کرنے کے گناہ سے اپنے ہاتھوں کو طوٹ نہ کریں جس سے یقیناً مردہ مسلمانوں کی توہین ہوگی تو اس تحریر سے غرض زندہ مسلمانوں کو گناہ سے بچانا اور مردوں کو اذیت اور توہین سے بچانا ہے۔

اس موضوع پر راستہ محدود نہ ہو کہ اختصار سے کام لیتے ہوئے ضروری مسائل اور ترمیم زیر تحریر لایا ہے لیکن اس موضوع پر ایک بہترین رسالہ کی شان نہی ناظرین کے لئے ضروری سمجھتا ہے جس میں اس مسئلہ پر سیر حاصل بحث اور نہایت مفید علمی تحقیقات موجود ہیں اور وہ ہے خاتمہ المحققین بقول ڈاکٹر اقبال رحمہم ابو حنیفہ وقت اعلیٰ حضرت عظیم المبرکت مولانا شاہ احمد رضا خان فاضل بریلوی رحمۃ اللہ تعالیٰ علیہ کی کتاب مستطاب (اہلالت الوهابیین جمالی قوہیین قیوم المسلمین) یہ رسالہ منجبتہ قادریہ جامعہ نظامیہ رضویہ اندرون لوہاری گیٹ لاہور سے حاصل کیا جاسکتا ہے۔

اللہ تعالیٰ اس سطور کو مسلمانوں کی ہدایت کے لئے سبب مقبول بنائے آمین ثم آمین

راحمہم الخروف

ابوالفضل محمد فضل سبحان

استفتاء

کیا فرماتے ہیں علماء کرام اس مسئلہ میں کہ ایک مسجد میں پرانی قبر موجود ہے اور جب مسجد میں قوم نے تو بیع کا ارادہ کیا تو اگر اس قبر کو بلائیں میت عموماً کر دی جاتے اور مسجد میں شامل کر دی جاتے اور لوگ اس پر نماز پڑھیں تو آیا شرعاً یہ دونوں کام علیہ کہ قبر کو مسجد میں شامل کرنا عطا ہے کہ اس قبر پر نماز پڑھنا جائز یا نہ؟
جواب فقہاء کرام کے اقوال کے نقل کے ساتھ عنایت فرمادیں۔

(دینوا تو جروا)

المستفتی عبدالرحمن مقام لندی شاہ ضلع تحصیل مردان پوسٹ کائنات

(الجواب)

ولی یا والی کے لئے پرانی قبر کا عموماً کرنا جائز ہے اور پھر اس جگہ پر نماز پڑھنا درست ہے۔ کما فی شرح القنویں جاز زرعه والنباء علیہ اذا بلی ووصار
تو با زیلعی دھامش ردالمختار ^{۱۴} قلت واما اشتراط ولی او والی
فما خوذ من حدیث علی ولا قبراً مشرفاً الا سوائتہ ولان فی تسوئتہ
الغیر اثارۃ الفتنۃ۔

واما صحتہ الصلوٰۃ فلاں الممنوع الصلوٰۃ الی القبر دون الحی
والمیت ولما قالوا ان فی الحطیم عدفن بعض الانبیاء۔ وهو الموفق
محمد فرید عفی عنہ

بسم اللہ الرحمن الرحیم

(بحث اول تردید فقہی دارالعلوم حقانیہ اکوڑہ خشک)

اجزاء فقہی دارالعلوم حقانیہ اکوڑہ خشک

جزعہ پرانی قبر کا ہموار کرنا جائز ہے۔

جزعہ ۱ اور یہ ولی یا ولی کر سکتا ہے یعنی اس کو یہ اختیار ہے۔

جزعہ ۲ اور پھر اس جگہ پر نماز پڑھنا درست ہے۔

دلیل جزعہ ۱: جہاد زرہ والبنار علیہ اذابی و صارتا باذیعی ہاشم و المختار ^{۸۴} ص ۱۱

دلیل جزعہ ۲: قلت و اما اشراط الولی و الوالی فاخذ من حدیث علی و لا قبر امشرفا

الاسویۃ

(۷) ولان فی تسویۃ الغیر اشارة الفتنہ

دلیل جزعہ ۳ (۱) و اما صحیحۃ الصلوۃ فلان المنوع الصلوۃ الی القبر دون الحی و المملکت

(۲) و لما قالوا ان فی المخطیم مدفن بعض الانبیاء

اقول:- اولاً تو یہ جواب اس سوال سے مطابقت نہیں رکھتا جو استفتاء میں آئے ہیں کہ

ہے سوال یہ ہے کہ مسجد میں موجود پرانی قبر کو ہموار کر کے مسجد میں شامل کر لی جائے۔

اور یہ عمل بھی بلا نبش میت ہو۔ تو آیا شرعاً یہ جائز کہ ناجائز ہے؟

اب یہ سوال بالکل ان معانی کے اعتبار سے وضع ہے کہ جب میت کی نبش نہیں ہوئی

اور قبر ہموار ہوتی تو ہمواری سے مراد یہ ہے کہ قبر کی جو علامت ہے یعنی وہ مٹی جو اوپر کے

حصہ پر ڈھیر ہوتی ہے جس کی ہیئت شرعیہ عند الحنفیہ تسنیم بلکہ عند الحنابلہ و المالکیہ بھی

اور عند الشافعیہ ترزیع وہ مٹی ٹھادی گئی اور سطح زمین کے ساتھ یعنی سطح زمین مسجد کے

ساتھ ہموار و برابر ہو گیا اور یہ جگہ جو قبر میت ہے مسجد میں شامل کر دی گئی۔ یعنی مسجد کا

حصہ ہو گئی تو سوال اس کے جواز و عدم کا ہے۔

اور دارالعلوم حقانیہ کے مفتی صاحب کے فتویٰ کے جزو اول میں یہ امر مطلق بتایا
 گیا ہے کہ پرانی قبر کا ہموار کرنا جائز ہے تو معلوم ہوتا ہے کہ مفتی صاحب اس موثر استفتاء
 کا جواب نہیں دے رہے ہیں بلکہ اپنی ذہنی اختراعیات میں سے کسی مفروضہ کا جواب
 دینے بیٹھ گئے ہیں معلوم نہیں کہ یہ طریقہ فتویٰ مفتی صاحب نے کہاں اور کس دینی دارالعلوم میں
 ٹرننگ سر کے حاصل کیا۔ اور پھر جو کچھ انہیں جزو کا جواب غیر مربوط لکھا وہ بھی مرتج غلط
 کیونکہ مفتی صاحب کی عبارت پرانی قبر کا ہموار کرنا جائز ہے (میں لفظ ہموار سے مراد بھی
 مقبرہ و معین ہیں جو کہ سطح زمین کے ساتھ ہموار کرنا ہے اور یہی معنی مفتی صاحب کی دلیل سے بھی
 معلوم ہوتے ہیں جو کہ عبارت در مختار ہے کہ رجا زرع والنبا علیہ اذ ابلی و صدار ترابا) کیونکہ
 زرع اسی صودہ میں ہو سکتا ہے کہ سطح زمین کے ساتھ ہموار ہو۔ اب مفتی صاحب کی یہ عبارت اپنی
 اطلاق پر لکھتے ہوئے کیسے صحیح ہو سکتی ہے کہ مطلق پرانی قبر کا زمین کے ساتھ ہموار کرنا جائز ہے
 کیونکہ جو عبارت مفتی صاحب نے در مختار کی اس جگہ کے اثبات کے لئے نقل کی ہے اس
 کا بھی اس سے کوئی تعلق نہیں کیونکہ در مختار کی یہ عبارت کہ رجا زرع والنبا الخ یہ عبارت
 اس قبر سے متعلق ہے جو قبر کسی مملوکہ زمین میں واقع ہو تو اس کا حکم یہ ہے کہ جب میت تراب
 ہو جائے تو قبر کی زرع جائز ہے اور وہ بھی جب کہ مملوکہ زمین میں باذن مالک دفن ہو کیونکہ
 اگر دفن بغیر اذن مالک ہے تو پھر مالک کو اختیار ہے کہ وہ بنش میت کو اگر زمین سے
 فائدہ اٹھائے یا بغیر بنش زمین سے فائدہ اٹھاتا ہے یا اپنے حق کو ساقط کر کے میت کو
 اور اس کی قبر کو اپنی حالت پر چھوڑتا ہے۔ بہر حال تو عبارت زلیخہ و در مختار قبر در زمین مملوکہ
 الغیر باذن مالک سے متعلق ہے اور حضرت مفتی صاحب اس کو استدلال میں پیش کرتے
 ہیں مطلق پر گویا یہ خاص سے عام پر استدلال ہوا تو یہ کب صحیح ہے؟

نفس عبارت نقل کرنا فقہانیت نہیں بلکہ فقہائے اشاعات پر غور سونا اور یہ دیکھنا
 کہ فقہاء اس عبارت کو کون سے محل میں نقل کر رہے ہیں بھی ضروری ہوتا ہے۔ تو انہوں نے اگر مفتی
 صاحب اس بات پر حقوڑا غور کرتے کہ صاحب در مختار نے یہ عبارت کو کسے محل میں

نقل کی آیا یہ قبر در زمین مملوہ کی بحث ہے یا مطلق قبر کی چاہے موقوفہ زمین میں ہو یا مملوہ زمین
 اور اگر بمقدور دفع مفتی صاحب زلیعی و در مختار کی یہ عبارت مطلق قبر سے متعلق کی جائے تو
 اس عبارت سے یہ بھی معلوم ہو گا کہ جو قبر زمین موقوفہ میں ہو اس کا بھی ذرع جائز ہے اور یہ ظاہر
 ہے کہ جو زمین جس غرض کے لئے وقف ہوئی ہے اس میں تغیر ناجائز ہے تو جو زمین موقوفہ للقبور ہو
 اس کا ذرع کیسے جائز ہے اور ہم بتا سکتے ہیں کہ نہیں جائز ملاحظہ ہو عالمگیری جلد ثانی ص ۴۴
 فرماتے ہیں۔ وسئل هو ایضاً عن المقبرة فی القری اذا اندرست ولم
 یبق فیہا اثر الموتی لا العظم ولا غیرہ هل یجوز زرعہا واستغلالہا
 قال لا ولہا حکم المقبرة کذا فی المحيط۔

یہیں قاضی امام شمس الاثر محمد الاوز جندی جو فرماتے ہیں کہ اگر میت کی پڑی تک د
 رہے باسکل مٹی ہو جائے پھر بھی مقبرہ کا ذرع جائز نہیں تو اگر زلیعی کی عبارت عام ہے وقف
 غیر وقف سب کو شامل تو پھر اس عبارت محیط سے تعارض کا کیا جواب ؟
 اور ہمارے نزدیک مجدد اللہ تعالیٰ کو کئی تعارض نہیں کیونکہ عبارت زلیعی کا محمل قبر در زمین
 مملوہ الاغیر یا ذن مالک اور عبارت محیط کا محمل وہ قبور جو زمین موقوفہ للقبور میں واقع ہوں۔
 تو معلوم ہوا کہ مفتی صاحب کی دلیل اس کے دعویٰ کی مفید نہیں اور ثابت ہوا کہ ہر پرانی
 قبر کی ذرع جائز نہیں۔

(کلام بر جزو ثانی)

لیا دالی کو جائز ہے کہ پرانی قبر کو ہموار کرے اور اس جزو کی دلیل میں کہا قلت واما
 اشتراط الوالی او الوالی الخ۔ تو ولی اور والی کے درمیان یہی کلمہ یا اور دلیل میں دونوں کے
 درمیان کلمہ اور سے او مفتی صاحب کے اشتراط کے لفظ سے بھی معلوم ہوتا ہے کہ مفتی صاحب
 کے نزدیک او منع الخلو کے لئے ہے تو مفتی صاحب کی عبادت سے تین صورتیں نکل سکتی ہیں۔

نمبر ۱۔ صرف ولی پرانی قبر کو ہموار کرے

نمبر ۲۔ صرف ولی پرانی قبر کو ہموار کرے

نمبر ۲۰ ولی اور دالی دونوں پرانی قبر کو ہموار کریں۔

امضیٰ صاحب جب ولی کو دالی کے مقابل میں ذکر کرتے ہیں تو اس سے یہ بھی ظاہر ہوتا ہے کہ ولی سے مراد ولی میت لیتے ہیں اور دالی سے مراد حاکم لیتے ہیں۔ تو مضیٰ صاحب کی عبارت اب بالکل اس مفہوم کے اعتبار سے صاف ہوتی کہ اس عبارت سے مراد یہ ہے کہ ان قبضوں صورتوں میں پرانی قبر کو ہموار کرنا جائز ہے کیونکہ صرف ولی قبر کو ہموار کرے یا صرف دالی قبر کو ہموار کرے ان دونوں صورتوں کی ہر اہم پر تو تصریح کر چکے اور تیسری صورت کہ دونوں کو بطنی منع الحلوۃ بطریق اولیٰ معلوم ہوتی ہے لیکن مضیٰ صاحب جب ان تین صورتوں پر دلیل دینے لگے تو حدیث علیؓ پیش فرمائی اور اس حدیث سے مضیٰ صاحب جو معنی لے کر استدلال کرتے ہیں، حدیث کے قطعاً وہ معنی مراد نہیں یہ بھی ہم بتا دیں گے کہ حدیث کے صحیح معنی کیا ہیں مگر بفروضہ مضیٰ صاحب بھی اس حدیث سے یہ تینوں صورتیں ثابت نہیں ہوتیں کیونکہ مضیٰ صاحب کے نزدیک ولی میت بھی قبریت کو ہموار کر سکتا ہے۔ اور حدیث سے بفروضہ مضیٰ صاحب یہ ثابت ہوتا ہے کہ دالی یعنی حاکم ایسا کر سکتا ہے اور ولی میت حاکم سے علم ہے اور حکم خاص حکم عام نہیں ہوتا تو آخر ولی میت کے لئے پرانی قبر ہموار کرنے کا اختیار مضیٰ صاحب کہاں سے ثابت کریں گے۔

لہذا حدیث علی رضی اللہ تعالیٰ عنہ بفروضہ مضیٰ صاحب بھی ولی میت کے لئے یہ اختیار ثابت نہیں کر رہی۔

اعتراض ثانی۔ یہ کہ مضیٰ صاحب کہتے ہیں ولی با دالی کے لئے پرانی قبر ہموار کرنا جائز ہے اور استدلال میں حدیث حضرت علی رضی اللہ عنہ پیش کرتے ہیں تو بحاجت حضرت اس حدیث میں کہیں یہ ہے کہ پرانی قبر ہموار کریں۔ یہ پرانی قبر کے ہموار کرنے کا اختیار آپؐ سے ہے ولی یا دالی کو اگر اختیار ولی یا دالی کی یہ حدیث دلیل ہے مضیٰ صاحب کے نزدیک عن ابی الہیاء رضی اللہ عنہ قال قال لی علی الا العتاش علی ما بعثنی علیہ رسول اللہ صلی اللہ علیہ وسلم ان لا تدع تمثالا الا طمسته ولا قبر مشرفا الا سویتہ۔ رواہ مسلم۔ تو مضیٰ صاحب ذرا انصاف تو کیجئے اگر حدیث کا ترجمہ

آپ کا عندی بھی فرض کیا جاتے تو پھر دلی یا دلی کا یہ اختیار پرانی قبر پر کیوں مقصور کر رہے ہیں جب کہ حدیث میں پرانی اور نئی کی قید نہیں اور نہ ہی کسی محدث نے یہ حدیث پرانی قبر کے ساتھ خاص کی ہے بلکہ حضرت مفتی صاحب آپ کو دلی یا دلی کے ساتھ زیادتی نہیں کرنی چاہتے اگر حدیث اختیار دلی یا دلی کی دلیل ہے اور آپ کے نزدیک یقیناً اگر نفس الامر میں نہیں ہے تو پھر آپ کو یہ اختیار نہ نئی دہرائی قبر کی ہمواری کا دلی یا دلی کے لئے بھٹا آپ کی دلیل تسلیم کرنا چاہتے لہذا آپ کو پرانی کی قید نہیں لگانا چاہتے بلکہ آپ کی دلیل سے اگر آپ کا استدلال صحیح تسلیم کر لیا جائے معاذ اللہ تو پھر فتویٰ آپ ایسا دیکر ہر نئی دہرائی قبر کو ہموار کرنے کا اختیار دلی یا دلی کو حاصل ہے تو پھر اذلی و صادر ترا بانک انتظار کرنے کی بھی ضرورت نہ رہی بلکہ آپ کے نزدیک جب چاہے مٹا سکتا ہے یہ خلاصہ مکمل مفتی صاحب کے استدلال بالحدیث کا کم از کم آنا تو معلوم ہوا کہ مفتی صاحب کے فتویٰ کی دوسری جز بھی دلیل پر نہیں بلکہ مسلمان کی قبر کیساتھ شاید ان کو کچھ قلبی عداوت ہے اور یہ پورا فتویٰ اس عداوت قلبیہ کی دلیل ہے کیونکہ ان الکلام لعلی الفراء وادما جعل اللسان علی الفواد دلیلاً۔

اعتراض ثالث مفتی صاحب فرماتے ہیں۔ قلت واما اشتراط الولی او الولی فما خوذ من حدیث علی۔ لفظ ماخوذ سے معلوم ہوتا ہے کہ اشتراط دلی یا دلی مسئلہ اجتہاد ہے اور اس حدیث سے یہ مسئلہ مستنبط ہے تو مفتی صاحب اگر گستاخی نہ ہو تو ہم لہجہ سکتے ہیں کہ یہ اجتہاد اس حدیث سے آپ جیسے مجتہد سے قبل سلف صالحین اور علماء امت میں سے کسی نے کیا ہے یا آپ کا اخذ اجتہاد ہے لیکن شاید مفتی صاحب کی مثال اس اجتہاد میں سلف میں کوئی نہ ملا ہو گا۔ اس لئے انہوں نے اجتہاد کی نسبت بکلمہ قلت اپنی طرف کردی اب یہ بات مفتی صاحب خوب سمجھتے ہوں گے کہ مفتی صاحب کا اجتہاد حجت ہے یا نہیں ظاہر ہے کہ جواب نفی میں ہو گا تو اس حدیث کو پیش کرنا سعی لاعمل ثابت ہوتی اب تک کا کلام ہم نے اس پر کیا کہ علی سبیل تسلیم اگر حدیث شریف

اعتراض رابع | میں الاسویۃ کے لفظ سے تسویر مع الارض مراد ہو۔ جیسے مفتی صاحب

کے کلام سے معلوم ہوتا ہے۔ یعنی ہموار کھنڈ۔ ترجمہ اس حدیث سے مفتی صاحب کا استدلال صحیح نہیں۔ اب آئیے دیکھتے ہیں کہ حدیث کے عقیدین و فقہاء کرام کیا معنی کرتے ہیں اور حدیث کے لئے کیا عمل متعین کرتے ہیں اور جب حدیث کی مراد متعین ہوگی تو دالی کے لئے اسی متعین مراد کا اختیار بھی متعین ہو جائے گا۔ بمقتضاء اجتہاد مفتی صاحب۔

حدیث کے معنی ملاحظہ ہو فتح القدیر جلد ثانی صفحہ ۱۳۱ مفری علامہ کمال ابن ہمام رحمہ اللہ تعالیٰ المتوفی ۸۵۸ھ فرماتے ہیں۔ واما ما فی مسلم عن ابی الہیاج الاسدی قال قال لی علی الحدیث فھو علی ما کانا نفعلو نہ من تعلیۃ القبور بالنباء الحسن العالی ولس مرادنا ذالک القدر بل قدر ما یبدو من الدرض ویتجیز عنہما واللہ سبحانہ اعلم۔ تو ابن ہمام کے اس قول سے واضح ہوا کہ قبر مشرف سے مراد وہ قبر ہے جو حد شرع سے زائد اونچی ہو اور الاسویتہ سے مراد زمین کے ساتھ تسویہ مراد نہیں بلکہ حد شرع کے ساتھ تسویہ مراد ہے تو حدیث کا مطلب یہ ہوا کہ حضور اکرم صلی اللہ علیہ وسلم نے حضرت علیؓ کو یہی نام سپرد کیا کہ جاہلیت کے زمانہ میں لوگ قبروں کو زین و بورت اور یک بالشت سے زائد اونچی بناتے تھے تو حضورؐ نے حضرت علیؓ کو فرمایا کہ وہ اونچائی جو حد شرع سے زائد ہے اس کا زائل کریں اور قبروں کو حد شرع کے برابر بنائیں چنانچہ ملاحظہ ہوا اس پر علامہ ابن الحاج مالکی بھی تفسیر قرطبی سے نقل کرتے ہوئے اپنی کتاب المدخل جلد ثالث صفحہ ۲۷ میں بعد نقل حدیث مذکور فرماتے ہیں۔ وذهب الجمهور الى ان هذا الارتفاع المأموذ بان اللہ هو ما زاد علی التسنیم وبقی القبر ما یعرف بہ ویحترم وذلک صفۃ قبر نبینا و سیدنا محمد صلی اللہ علیہ وسلم علی ماروا لا الدار قطنی من حدیث ابن عباس۔ آپ نے دیکھ لیا کہ مذہب جمہور یہی ہے کہ حدیث میں اس ارتفاع کے مٹانے کا امر ہے جو حد شرع سے زائد ہوا زمین سے ہموار کرنا نہیں۔ نیز اسی عبارت فتح القدیر کو علامہ محمود الوسی بغدادی نے بھی اپنی تفسیر روح المعانی میں نقل سحر کے اس سے اتفاق کا اظہار کیا چنانچہ فرمایا قال ابن اہمام فی فتح القدیر وہو محمول

علی ما کانوا یفعلونہ من تعلیۃ القبور بالبناء الحسن العالی روح المعانی جلد ۱۵ صفحہ ۲۳۔
طوالت سے بچتے ہوئے ان عبادات پر اکتفا کیا جاتا ہے کہ حدیث میں تسویہ سے مراد زمین
سے تسویہ نہیں بلکہ قبر کی حد شرع سے برابر کرنا ہے۔

اعترض خامس :- مراد حدیث متعین ہونے کے بعد معلوم ہوا کہ اس حدیث سے
ثابت نہیں ہوا کہ ولی یا دالی کو یہ اختیار ہے کہ پرانی قبر کو زمین کے ساتھ ہموار کرے۔ جیسے
مفتی صاحب کا زعم ہے بلکہ بمقتضاء اجتہاد مفتی صاحب صرف ولی یعنی حاکم کو یہ اختیار ثابت
ہوا کہ پرانی قبر ہونی چاہیے ہر قبر مسلم سے زائد از شرع ارتفاع مٹایا جائے اور قبر کو حد شرع
(جو کہ ایک باشت ہے) کے مطابق بنایا جائے تو دالی کے لئے قبر شرعی بنانے کا اختیار ثابت
ہوا نہ کہ مٹانے کا تو مفتی صاحب آپ اس حدیث سے ہموار کرنے کا اختیار ولی کے لئے یا دالی کے
لئے آخر کونسا طریقہ اجتہاد استعمال کر کے ثابت کر رہے ہیں؟

خلاصہ یہ کہ قبر زمین کے ساتھ ہموار کرنے کا اختیار اس حدیث سے نہ ولی کے لئے ثابت ہوا
اور نہ دالی کے لئے اور غیر ولی یا دالی کے لئے تو یہ اختیار مفتی صاحب خود بھی نہیں مانتے چنانچہ ان
کی دلیل ثانی سے واضح ہے کہ دلائل فی تسمیۃ القبر اثر الفتنۃ : لہذا معلوم ہوا کہ قبر زمین سے ہموار کرنے
کا اختیار نہ ولی نہ دالی نہ ان کے کسی غیر کو ہے۔

البتہ قبر سے زائد از شرع ارتفاع کے انکار کا اختیار تو یہ اختیار ولی یا دالی میں محصور نہیں
بلکہ اگر مانع نہ ہو تو یہ اختیار ہر مسلمان کو حاصل ہے اور اگر مانع موجود ہو جیسے فساد اور بھگڑے کا
خطرہ ہو تو پھر یہ اختیار اہم وقت کو حاصل ہوگا۔ چنانچہ ملاحظہ ہو تفسیر روح المعانی جلد ۱۵ صفحہ ۲۳۸
فرماتے ہیں۔ ویبغی لکل احدھم ذالک ما لم یخش منه مفسدۃ فتعین الرفع
للامام اخذ اھن کلام ابن الرضیۃ فی الصلح۔

لہذا مطلب یہ کہ حد شرع سے زائد ارتفاع کے مٹانے کا فی نفسہ ہر مسلمان کو اختیار ہے
اور بوقت خطرہ فساد اہم کو اختیار ہوگا۔ اور یہ کہ قبر کو زمین سے ہموار کر دی جائے اور اس
کا نشان مٹا دیا جائے تو اس کا اختیار نہ ولی میت کو ہے اور نہ حاکم وقت کو اور نہ غیر کو ان میں

سے کوئی بھی اس فعل قیح کا شرعاً ماکث و مختار نہیں ہے اور حدیث مذکور سے استدلال اس
مقتدر پر سنی بے سود ہے جیسے مفتی صاحب نے اس کا آزاد کاب کیا جو شان علماء محمدین سے
بعد رکھتی ہے۔

(جز ثلث پر بحث)

فرمایا۔ اور پھر اس جگہ پر نماز پڑھنا درست ہے

اگر اس سے مراد یہ ہو کہ مفتی صاحب کے نزدیک یا ان کے کسی پیروا یا کسی رشتہ دار
کے نزدیک درست ہے تو شاید ہو سکیں اگر مراد یہ ہے کہ شرعاً درست ہے تو پھر مفتی صاحب نے
اسی غلط بات کہی ہے کہ میرے خیال میں علم دین سے معمولی مناسبت رکھنے والا انسان بھی نہیں سمجھتا
میرے خیال میں اتنا غلط فہمی دینے کے دو میں سے ایک سبب ہو سکتا ہے یا ہو سکتا ہے کہ دوزں
ہوں اور وہ علم دین کا فقدان ہے یا پھر خداوند قدوس سے بے خوفی پر بنا رخا جس سے غرض مہابی
سببوں کے عقائد باطلہ کی تائید و ترویج اور مسلمانوں کو گمراہ کرنے اور ان کی نمازوں کو برباد کرنے کی
ایک ناکام کوشش ہے لیکن مفتی صاحب کو یہ بات یاد رکھنی چاہیے کہ الحمد للہ صوبہ سرحد میں ایسے
علماء حق اب بھی موجود ہیں جو مذہب اہل اعظم ابو حنیفہ رحمہ اللہ تعالیٰ اور عقائد اہلسنت و جماعت
کا نہ صرف علم عمیق رکھتے ہیں بلکہ وہاں کی سازشوں سے واقفیت کے ساتھ ساتھ ان کے جوابات
اور عوام اہل سنت و جماعت کی صحیح رہنمائی کی صلاحیت بھی رکھتے ہیں اور یہی وجہ ہے کہ وہاں عقائد
کو پاکستان میں کابالی نصیب نہیں ہو رہی ہے۔

الغرض ایک مسلمان میت کی قبر کو اگر ہموار کیا جائے تو یہ ایک فعل قیح ہے جس پر بحث ہو گئی
مگر اب رہا یہ کہ اس جگہ پر جس سے نش میت نہیں ہوتی صرف ادھر کا ڈھیر مٹی چھادی گئی۔ نماز پڑھنا
تو شرعاً ناجائز ہے اصل بات تو یہ ہے کہ شاید مفتی صاحب کو معلوم ہوگا کہ مٹی کا یہ ادھر کا ڈھیر
قبر کی حقیقت میں داخل نہیں بلکہ قبر دفن میت کا نام ہے تو اگر مٹی مٹی جلتے تو پھر بھی وہ
قبر ہی رہے گا جب تک میت اس جگہ سے نکالی نہ جائے۔ اب رہا مفتی صاحب کا یہ علم کہ ہو سکتا
ہے کہ میت مٹی کے ساتھ مل کر مٹی ہو گیا ہو تو اس کا اندازہ یہ ہے کہ اول تو ہر میت مٹی میں مل کر

مٹی ہوتا نہیں بلکہ قبر میں ہونے کے باوجود اس کا پورا بدن صحیح و سالم رہتا ہے۔ کھلی کے لئے
ملاحظہ فرمادے القادی شرح بخاری جلد ۸ صفحہ ۱۶۵ فرماتے ہیں۔ وقیل القبة لا تعد و
عليهم الارض ولا هو امها الا شياء عليهم الصلوة والسلام والعلما
والشهداء والموتى ذنوب۔ اس سے معلوم ہوا کہ انبیاء علیہم الصلوٰۃ والسلام علماء
شہداء اور مؤمنین کو زمین اور زمین کے سفر کیلئے اور نہ ہر بی پیدوار میں سے کوئی چیز نقصان
نہیں پہنچا سکتی۔ لہذا یہ چار اقسام بنی آدم میں سے کوئی بھی مرکز مٹی میں نہیں مل جاتا یعنی مٹی نہیں ہوتا
بلکہ ان کے ابدان صحیح و سالم محفوظ رہتے ہیں تو معلوم ہوا کہ ہر میت کی بلا نہیں ہوتی اور نہ ہی
ہر میت مٹی ہو جاتا ہے۔

دوسری بات یہ ہے کہ ہر میت مکمل طور پر بھی مٹی نہیں ہوتا بلکہ بعض کو میت کے کل اجزاء
بدن مٹی ہو کر فنا ہو جاتیں ایسا بھی نہیں ہوتا بلکہ ہر میت کے بعض اجزاء ایسے ہیں جن پر علماء
نے تصریح فرمائی ہے کہ بعض اجزاء فنا نہیں ہوتے یعنی مٹی نہیں ہوتے جبکہ کما خط ہو
مسلم شریف کی شرح علامہ نووی علیہ الرحمۃ قاضی عیاض سے نقل کرتے ہوئے فرماتے ہیں
قال القاضی و فیہ ان الموت لیس بافناء ولا اعدام وانما هو انتقال
وتغیر حال و اعدام للجسد دون الروح الا ما استثنی من عجب الذنب۔
مسلم شریف جلد اول ص ۲۳ اس سے معلوم ہوا کہ موت اعدام کا نہیں بلکہ انتقال و تغیر
حال کا نام ہے اور اعلام اگر ہے تو کل جسد کا نہیں بلکہ دم کی جڑ اس سے مستثنیٰ ہے تو یہ چار
کہ دم کی جڑ مٹی نہیں ہوتی لہذا اگر میت ان مندرجہ بالا چار اقسام میں سے نہ بھی ہو پھر بھی کل
میت مٹی نہیں ہو جاتا۔

اس تحقیق سے معلوم ہوا کہ میت کی قبر بالکل میت سے خالی بلا بیش نہیں ہر کسی قبر
میں صحیح و سالم البدن میت موجود ہوگا اگر میت از قبیل اقسام اربعہ مذکور ہے یا میت کے بعض
اجزاء قبر میں موجود ہیں گئے۔ تو اب کل میت سالم البدن یا بعض اجزاء میت کے قبر میں ہوتے
ہوتے اگر اوپر کی مٹی شہادی جائے تو وہ جگہ مدفن میت ہے اور نہ قبر ہے لہذا اس جگہ پر

نماز پر قبر کے اوپر نماز پڑھنا ہوگا اور مفتی صاحب قبر پر نماز کے جواز اور درستی کے قائل ہیں جیسے ان کی عبارت میں اس پر تصریح موجود ہے اگرچہ ان کی دو دلیلوں میں سے کسی ایک سے بھی یہ مدعا ثابت نہیں ہوتا۔ پہلی دلیل میں فرماتے ہیں۔ فلان الممنوع الصلوة الى القبر دون المحي والميت۔

یہ دلیل مفتی صاحب کی لاعلمی کی دلیل تو ضرور ہے۔ دعویٰ کی اثبات کی نہیں کیونکہ اگر ستانی نہ ہو تو ذرا مفتی صاحب بتا دیں کہ ان کے اس کلام میں الصلوة سے کوئی صلوة مراد ہے صلوة ذات الرکوع والاسجود یا صلوة جنازہ یا ہر دو قسم۔

اگر پہلی صورت ہے تو خلاصہ دلیل یہ ہو کہ نماز رکوع سجود والی صوف قبر کی طرف منع ہے زندہ اور میت کی طرف منع نہیں مفتی صاحب نے منع کا حصر جس صلوة میں کیا۔ وہ صلوة رکوع سجود والی الی القبر ہے اور حصر کو اضافی مان کر جن دو چیزوں کے بہ نسبت حصر تھا وہ بھی بتا دیں کہ ایک زندہ اور دوسرا میت ہے تو پہلی بات یہ ہے کہ یہ کہنا کہ زندہ اور میت کی طرف منع کر کے صلوة ذات الرکوع والاسجود پڑھنا منع نہیں مطلق غلط ہے کیونکہ مفتی صاحب اگر یہ زندہ انسان نمازی کے سامنے منہ کر کے بیٹھ جائے تو کیا فرماتے ہیں مفتیان عظام کہ نماز مکروہ ہے یا نہیں؟

ایسا ہی اگر میت سامنے پڑا ہے اور نماز رکوع سجود والی ہو تو فتویٰ کیا ہے جناب کا کہ نماز میں کراہت ہے یا نہیں؟ بات سوچ سمجھ کر کرنا چاہیے۔

دوسری بات یہ کہ دلیل کا دعویٰ سے کوئی تعلق نہیں بنتا اور نہ سلباً کیونکہ اس میں منع الصلوة الی القبر پر تو تصریح اور ایسا ہی حصر کے مضاف الیہ کی بھی تصریح ہو کہ صلوة بطرف زندہ و میت ہے تو آخر قبر کے اوپر نماز کے جواز کا اثبات کو جسے طریق پر اس دلیل سے مستفاد ہوگا۔ تو لہذا یہ پہلی دلیل بصورتہ صلوة رکوع سجود والی غلط ہونے کے ساتھ ساتھ دعویٰ کا اثبات تو کیا بالکل دعویٰ کے قریب بھی نہیں گزرتی۔

ایک شبہ کا ازالہ، اگر مفتی صاحب کو یہ بات ذہن میں آئے کہ میں نے تو یہ کہا ہے

کہ دون الٰہی والہیت یعنی صلوٰۃ بطرف زندہ دمیت ممنوع نہیں آپ نے اس صلوٰۃ کی کراہت ثابت کر دی تو کراہت اور جواز تو جمع ہو جاتے ہیں لہذا منع تو صلوٰۃ بہ طواف زندہ دمیت کا ثابت نہ ہوا۔

تو اس شبہ کا جواب یہ ہے کہ ہم دریافت کر لیں گے اگر مفتی صاحب کی مراد منع سے ایسی منع ہے جو جواز سے جمع نہ ہو یعنی حرمت تو پھر مفتی صاحب کی دلیل کی پہلی جزا بالکل غلط ہو گئی کیونکہ فرماتے ہیں کہ فلان الممنوع الصلوٰۃ الی القبر تو باں سورۃ معنی یہ توں گے کہ صلوٰۃ الی القبر حرام ہے تو کیا مفتی صاحب آپ کو معلوم ہے کہ صلوٰۃ ذات الکرکوع والسجود الی القبر کی دو صورتیں عمل نقل کرتے ہیں ایک کفر ہے اور دوسری مکروہ اگر نمازی اپنی نماز سے حقیقتہً قریب صاحب قبر کی تعظیم کا قصد واردہ کر کے قبر کی طرف نماز پڑھتا ہے تو اس سورۃ کو علماء کرام نے کفر سمجھا ہے اور اگر یہ مذکور قصد واردہ نہ ہو بلکہ نماز عبادت الہیہ کے طور پر کرتا ہے جیسے مسلمان کی شان ہے مگر اس نماز کے سامنے قبر موجود ہو تو یہ اس پہلی سورۃ کے ساتھ ظاہر تشبہ ہے اس لئے مکروہ ہے چنانچہ تسلی کے لئے ملاحظہ فرماتے شرح مشکوٰۃ جس میں ملا علی قاری علیہ الرحمۃ والرضوان فرماتے ہیں۔ ولو کان هذا التعظیم حقیقتہً للقبر او لصاحبه لکفر المعظم فالتشبه به مکروہ وینبغی ان تكون کراہتہ تحریم و فی معناه بل اولى منه الجنایۃ الموضوعۃ وهو معاصی بلی بہ اهل مکة حیث یضعون الجنایۃ عند الکعبۃ ثم یتقبلون الیہا۔ مرقاۃ جلد ۲ ص ۳۱۳

تو اس عبارت سے واضح ہوا کہ مطلق صلوٰۃ الی القبر ممنوع بمعنی حرام نہیں کیونکہ پہلی سورۃ شان مسلمان سے بعید اور دوسری سورۃ مکروہ ہے حرام نہیں تو لفظ ممنوع دلیل مفتی صاحب میں بمعنی حرام غلط ہوا۔

اور اگر ممنوع کے معنی عام ہیں کہ حرام و کراہت تحریمی دونوں کو شامل ہیں تو ٹھیک ہے کہ صلوٰۃ الی القبر مکروہ ہے مگر یہ بتائیں کہ آپ کی دلیل کی دوسری جزا کہ آپ کو سنا سہارا دیں گے اور کس طریق پر اسے صحیح کریں گے کیونکہ آپ نے صلوٰۃ الی القبر اور صلوٰۃ الی الٰہی والہیت میں

لفظ دون لاکر فرق کر دیا حالانکہ آپ کو معلوم ہوا مندرجہ بالا عبارت ملائی قاری سے کہ صلوٰۃ الی
القبر اور صلوٰۃ الی الامیت دونوں مجرورہ تحریمی ہیں تو یہ فرق کہ ایک ممنوع بمعنی مکروہ اور دوسری دونوں
جائز میں غلط ہے۔ تو ممنوع کا کلمہ دونوں میں کسی معنی پر صحیح نہیں ہو سکتا ہے اور اگر صورتہ ثانیہ
ہے یعنی لفظ صلوٰۃ سے صلوٰۃ جنازہ مراد ہے تو دلیل کا مطلب یہ تھا کہ نماز جنازہ قبر کی طرف متوجہ
کر کے پڑھنا ممنوع ہے اور زندہ اور میت کی طرف متوجہ کر کے نماز جنازہ پڑھنا ممنوع نہیں ہے۔
حیوں مفتی صاحب بتاتے کہ جو میت بغیر جنازہ دفن کیا گیا ہو تو مضمیان عظام کیا فرماتے گے کہ اس
کی قبر کی طرف متوجہ کر کے اس میت کا جنازہ پڑھنا ممنوع ہے یا جائز؟ پھر مزید برآں مفتی صاحب
کے فتویٰ سے معلوم ہوا کہ زندہ انسان کا جنازہ پڑھنا ممنوع نہیں بلکہ جائز ہے تو میری رائے یہ ہے
کہ مفتی صاحب کے اس فتویٰ پر سب سے پہلے دارالعلوم حقانیہ کو مدہ تحکم کے مہتمم صاحب
اور مدرسین و طلبہ اس طریقہ سے عمل کریں کہ مہتمم صاحب امام ہو جائیں اور مدرسین و طلبہ سیدھی
صفیں باندھ کر مفتی صاحب کی طرف متوجہ کر کے مفتی صاحب کا نماز جنازہ نہایت حشر و خضر
سے پڑھائیں اور ان الفاظ پر خاص توجہ دیں کہ اللہم اعز لحینا و میتنا۔ اور شاید یہ
فتویٰ بھی انہوں نے اسی لئے غلط سمجھا ہے کہ وقت کتابت میں بقول ان کے ان کا جنازہ مکروہ نہیں
تھا اور اگر تیسری صورت ہے یعنی صلوٰۃ سے مراد عام رکوع سجود والی ہو یا نہ ہو یعنی جنازہ ہو
یا سب نمازیں بجا نبی قبر پڑھنا ممنوع اور بجا نبی میت پڑھنا ممنوع نہیں یہ ہوا مفتی صاحب
کی دلیل کا مطلب بصورتہ ثالثہ۔ اور اس صورتہ پر وہی کلام رد کے لئے کافی ہے جو اس کے اجزاء
پر ہم ابھی کھاتے کیونکہ یہ مجموعہ ہے اپنی اجزاء کا جو مرد وہیں۔ تو اس تفصیل سے روز روشن
کی طرح واضح ہوا کہ یہ پہلی دلیل نہ صحیح ہے اور نہ اس سے مفتی صاحب کا مطلب ثابت ہوتا ہے تو اس دلیل
کی تحریر کی زحمت گوارا کر کے مفتی صاحب نے اس مقولہ کی تصدیق کر دی کہ سلاں باشند کہ چپ نشود
دوسری دلیل میں فرمایا۔ و لہما فاقوا فی المحطیم مدفن بعض الانبیاء۔
ہم پہلے عرض کر چکے کہ مفتی صاحب کو اجتہاد کا شوق تو ضرور ہے مگر نصیبی یہ ہے کہ ان کا
علم ساقد نہیں ہے ہا شاید یہ اس قول کی تصدیق ہو جو علامہ ابن عابد بن شامی رحمہ اللہ تعالیٰ نے

اپنی کتاب شامی میں کیا ہے کہ منہ کے بعد کوئی مجتہد پایا نہیں گیا آپ کو ابھی معلوم ہوگا کہ مفتی کا اجتہاد کتنا غلط ہے۔

اس دلیل سے کہ حطیم میں بعض انبیاء کے قبور موجود ہیں اور پھر بھی حطیم میں نماز جائز ہے مفتی صاحب یہ ثابت کرنا چاہتے ہیں کہ صورتہ مسئلہ میں جو کہ ایک مسلمان کی قبر تھی اس پر بھی نماز پڑھنا جائز ہے تو تفصیل کے لئے یوں کہتے کہ مفتی صاحب مقابر انبیاء علیہم الصلوٰۃ والسلام میں جواز صلوٰۃ پر مقابر غیر انبیاء کو قیاس کر کے اجتہادی قرة سے مقابر غیر انبیاء میں بھی جواز صلوٰۃ ثابت کرنا چاہتے ہیں۔ میں انوس کہ مفتی صاحب کے اس قیاس کو غلط ثابت کرنے کے لئے علماء تصریحات کر چکے ہیں کہ مقابر انبیاء میں نماز پڑھنا جائز ہے اور مقابر غیر انبیاء میں مکروہ لہذا حطیم میں رجو کہ مقبرہ انبیاء ہے، نماز جائز ہے لیکن اس جواز سے یہ استدلال غلط ہے سم سورۃ مستور میں جو قبر ہے اس پر بھی نماز جائز ہے۔ اہلناں قبی کے لئے ملاحظہ ہو مرقاة مشرق مشکوٰۃ للما علی القاری المخطی جلد ۱ ص ۲۴۵ مطبع حرمینہ شام۔

قال ابن حجر اشارة للشارح الى استحکال الصلوٰۃ عند قبر اسمعيل بانها تکره فی المقبرة واجاب بان محلها فی مقبرة صنو شنة لنجاستها وکله غفلة عن قولهم يستثنى مقابرا لانبیاء فلا یکره الصلوٰۃ فیها مطلقا لا منهم اخیاء فی قبورهم وعلی التذلل فجوابه غیر صحیح لتصریحهم بکراهته الصلوٰۃ فی مقبرة غیر لانبیاء وان لم تبش لان محاذ للنجاسة ومحاذ انتہای الصلوٰۃ مکروهة سواء كانت فوقة او خلفہ او تحت ما هو واقف علیہ۔

اس عبارت سے بخوبی واضح ہوا کہ انبیاء علیہم الصلوٰۃ والسلام کے مقبرہ میں نماز پڑھنا مکروہ نہیں بلکہ جائز ہے اور اسی مرقاة کے اسی صفحہ سے ایک اور عبارت ملاحظہ فرمائیے جس سے معلوم ہوگا کہ حطیم شریف نیز حجر اسود اور چاہ زمزم کے درمیان میں قبور انبیاء میں ملاحظہ ہو۔ و ذکر غیریہ ان صورتہ قبری اسمعیل علیہ السلام فی

الحجرت تحت المیزاب دلت فی الحطیم بین الحجور الاسود و زمزم قیں سبعین
 نبیاء معلوم ہوا کہ حطیم اور زمزم و حجر اسود کا درمیان یہ انبیاء علیہم الصلوٰۃ والسلام کا مقبرہ
 ہے اور ابن حجر کے مندرجہ بالا قول سے معلوم ہوا کہ مقبرہ انبیاء میں نماز پڑھنا جائز ہے اور اسی
 عبارت سے یہ بھی معلوم ہوا کہ مقبرہ غیر انبیاء میں نماز مکروہ ہے
 تو ہم مفتی صاحب کے ساتھ اس مصیبت میں کیا مداخلت کر سکتے ہیں کہ ان کے اجتہادی تئیس
 کو علامہ ابن حجر نے غلط کر دیا۔

ایک شبہ اور اس کا ازالہ۔ اگر متاخر انبیاء علیہم الصلوٰۃ والسلام میں نماز جائز ہے۔
 تو اس حدیث کا کیا مطلب ہے جس میں حضور نے فرمایا کہ لعن اللہ الیہود والنصارى
 اتخذوا قبور انبیائہم مساجد جب کہ بظاہر اس سے یہ معلوم ہوتا ہے کہ یہود و نصاریٰ
 پر لعنت اسی وجہ سے ہوئی کہ انہوں نے قبور انبیاء سے مساجد بنایا یعنی ان میں نماز پڑھا کرتے
 تھے اور حضور اکرم صلی اللہ علیہ وسلم نے اپنی امت کو اس فعل سے منع فرمایا جیسے بعض روایات
 میں یہ جملہ بھی ہے کہ (یجذر مثل ما صنعوا) لہذا اس حدیث سے تو معلوم ہوا کہ مقابلہ انبیاء
 میں بھی نماز ناجائز ہے۔

ازالہ :- حدیث شریف مذکور یا اس کے ہم معنوم بہت سی احادیث حتیٰ کہ ابن جریر
 نے کہا ہے کہ اس معنوم پر احادیث تو اتنے معنوی تک پہنچ چکی ہیں۔ ان احادیث میں جس چیز سے
 حضور اکرم صلی اللہ علیہ وسلم نے منع فرمایا وہ وہی چیز ہے جو یہود و نصاریٰ کے لئے سبب لعنت
 بنی اور وہ ہے انبیاء کے قبور پر مسجد بنانا جیسے الفاظ حدیث سے واضح ہے کہ اتخذوا
 قبور انبیائہم مساجد یعنی یہود و نصاریٰ نے اپنے انبیاء کی قبروں سے مسجدیں بنائی۔
 اور یہ بات ذہن میں رکھنا چاہیے کہ مسجد خاص ہے اور موضع الصلوٰۃ عام ہے لمخاط امت محمدیہ
 علی صاحبہا الصلوٰۃ والتسلیم تو صحیح حدیث مذکور میں منع وارد ہوئی اس بات سے کہ کوئی شخص
 انبیاء کے قبور کو یا کسی نبی کی قبر کو مسجد نہ بنائے یا مسجد میں شامل کرے اگرچہ محدثین نے ہر مسجد
 میں شامل کرنے کے اعتبار سے انبیاء و غیر انبیاء دونوں کے قبور کو حرام لکھا ہے تاہم اس حدیث

سے زائد سے زائد یہ ثابت ہوگا کہ کسی بھی قبر کو مسجد بنانا حرام ہے اور مسجد میں شامل کرنا حرام ہے
تو یہ ہنسی خاص سے ہے اور ہنسی عن الخاص ہنسی عن العام نہیں ہوا کرتی۔ لہذا اس حدیث سے
مقابر انبیاء علیہم الصلوٰۃ والسلام میں نماز پڑھنے کا عدم جواز ثابت نہیں ہوتا۔

اگرچہ جواز الصلوٰۃ فی مقابر الانبیاء کے تو مفتی صاحب بھی قائل ہیں جیسے ان کی
اس دلیل سے کہ چلتا ہے کہ و لما قالوا ان فی الحطیم مدفن بعض الانبیاء لیکن
انبیاء کے قبور پر مسجد بنانا مفتی صاحب بھی جائز نہیں جانتے ہوں گے جیسے کہ اوپر کی حدیث اس
پر ناظر ہے لہذا اہلکے اور مفتی صاحب کے نزدیک یہ مسئلہ اتفاقی ہے کہ مقابر انبیاء میں نماز جائز
اور ان کی قبور پر مسجد بنانا جائز حرام تو حدیث بالا کا مفہوم مفتی صاحب کے نزدیک بھی یہی
ہوگا کہ قبور انبیاء پر مسجد بنانے سے حضور نے ہنسی فرمائی ہے اور اس حدیث میں نماز پڑھنے سے
ان کی قبور پر منع نہیں ہے۔

مگر مزید وضاحت کے لئے ایک حوالہ کتاب ملاحظہ ہو۔ علامہ شہاب الدین احمد بن عمر غزالی
اپنی کتاب ارشاد اساسی الشرح صمیم البخاری جلد ۱ ص ۴۳ میں فرماتے ہیں۔ قال فی التوشیح
ویستثنیٰ مقبرۃ الانبیاء فلا کواہتہ فیہا لان اللہ حرم علی الارض ان تأکل
اجسادہم وانہم احياء فی قبورہم یصلون ولا یشکل جديت لعن
اللہ الیہود اتخذوا قبور انبیائہم مساجد لان اتخاذھا مساجد
اخص من مجرد الصلوٰۃ فیہا والنہی عن الاخص لا یستلزم النہی
عن الاعم۔ ارشاد اساسی جلد ۱ ص ۴۳

اس عبارت سے معلوم ہوا کہ قبور انبیاء علیہم الصلوٰۃ والسلام سے مساجد بنانا منوع
اور حرام لیکن اس سے عدم جواز الصلوٰۃ لازم نہیں لہذا انبیاء کے مقابر میں نماز پڑھنا جائز
جیسے کہ اسی مسئلہ کی عبارت اور ابن حجر کی عبارت سے معلوم ہوا اور مفتی صاحب کی دلیل سے
بھی یہی دافع ہے لیکن مفتی صاحب کا یہ اجتہاد غلط ہے کہ قبور غیر انبیاء کو قبور انبیاء پر قیاس
کر دیا جائے اور غیر انبیاء کے قبور پر بھی جواز صلوٰۃ کا فتویٰ صادر کر دیا جائے جیسے مفتی صاحب

نے صادر فرمایا ہے۔ لہذا اب خلاصہ یہ ہو کہ مفتی صاحب کی یہ دوسری دلیل بھی حسب سابق نامتی تھا جس کے کام نہ آئی کیونکہ صورتہ مسئلہ میں ایک مسلمان کی قبر ہے اور ظاہر ہے کہ کسی بی کی قبر پر سزا سے متعلق استفتاء نہیں جس کی قبر پر صحتہ صلوات کا فتویٰ صادر کر دیا جاتے۔ تو نتیجہ یہ نکلا کہ قبور پر مسجد بنانا اور انہیں مسجد میں شامل کرنا حرام۔ خواہ وہ قبور انبیاء کی ہوں یا غیر انبیاء کی اور قبور انبیاء میں نماز پڑھنا جائز اور قبور غیر انبیاء میں نماز پڑھنا مکروہ ہے۔

(نوٹ) دارالعلوم حقانیہ اکوڑہ ٹھٹکے کے مفتی صاحب کا فتویٰ ماقبل تحقیق سے معلوم ہوا کہ بے ربط اور غلط باتوں کا مجموعہ ہے لیکن بائیں ہمہ میں نے اس کی تردید میں نہایت اختصار سے کام لیا اور جو بات بہت ضروری سمجھی صرف وہی کی اور رد کے لئے فقہار محدثین کی تشریحات نقل کرنے سے بھی بغرض اختصار احتراز کیا کیونکہ خیر الکلام مائل و دل و لم یمل۔

صلی اللہ تعالیٰ علیٰ نبینا وشفیعنا وعلیٰ سیدنا محمد و آلہ و صحبہ اجمعین۔

(بحث ثانی صیصح فتوے)

اب چونکہ مذکورہ استفتاء میری طرف بھی آیا ہے۔ لہذا میری طرف سے بفضلہ تعالیٰ و توفیق اسی استفتاء کا جواب مندرجہ ذیل ہے۔

(الجواب وهو الموافق للمصواب و منہ الوصول

الی سبیل الرشاد)

اس استفتاء کے دو اجزاء ہیں۔

نمبر ۱۔ یہ کہ قبر کو مسجد میں شامل کرنا۔

نمبر ۲۔ یہ کہ اس قبر پر نماز پڑھنا

جائز ہیں یا نہ ؟

برزہ نمبر ۱۔ کا جواب یہ ہے کہ قبر خواہ انبیاء میں سے کسی کی ہو یا غیر انبیاء کی اس کو مسجد میں شامل کرنا حرام ہے کیونکہ مسجد میں شامل کرنے کا مطلب یہ ہے کہ وہ قبر میں نبش میت کو مسجد کو دیکھا اور قبر کو مسجد کو دینا حرام ہے۔ اگرچہ اس جز کی کچھ وضاحت ماقبل کی تحقیق

سے ہوتی مگر تزیین و زینت کے لئے ملاحظہ فرمائیے کہ شریف جلد ۱ صفحہ ۲۱۰ باب المنہی عن
بناء المسجد علی القبور و اتخذ الصور فیہا و المنہی عن اتخاذ
القبور مساجد۔

حدیث ۱۔ فقال رسول اللہ صلی اللہ علیہ وسلم ان اولئک اذا
کان فیہم الرجل الصالح فمات بنوا علی قبرہ مسجد او صور وافیہ
تلك الصور اولئک شر الخلق عند اللہ عز وجل یوم القیامتہ
حدیث ۲۔ ان اباءہم یقولون قال رسول اللہ صلی اللہ علیہ وسلم قاتل
اللہ الیہود و النصارى اتخذوا قبور انبیائہم مساجد
حدیث ۳۔ فقال و هو کذا لک لعنة اللہ علی الیہود و النصارى
اتخذوا قبور انبیائہم مساجد یحذر مثل ما منعوا۔

حدیث ۴۔ الا وان من کان قبلكم کانوا یخذون قبور انبیائہم
و صالحیہم مساجد الا فلا تتخذوا القبور مساجد انی انہا کم
عن ذالک۔

اگرچہ اس مفہوم پر احادیث کی تعداد معنوی تو اتر تک پہنچ چکی ہے جیسے ابن حزم
نے لکھا ہے مگر مسلم شریف سے یہ چند احادیث کے کلمات منظر نقل کر دیئے گئے۔

پہلی حدیث سے معلوم ہوتا ہے کہ قبر پر مسجد بنانا یہود کی سنت کے ساتھ ساتھ اگرچہ
وہ قبر غیر نبی کی ہو پھر بھی اس فعل قبیح کا مرتکب بروز قیامت خدا کے نزدیک بدترین مخلوق
ہوگا۔ (العیاذ باللہ)

دوسری اور تیسری حدیث سے معلوم ہوا کہ قبور انبیاء علیہم الصلوٰۃ والسلام کو بھی مسجد
بنانا سبب لعنتہ الہیہ ہے اور تیسری حدیث میں حضور اکرم صلی اللہ علیہ وسلم نے ان کے جیسے
اس فعل قبیح سے اپنی امت کو ڈرایا۔

چوتھی حدیث سے معلوم ہوا ہے کہ یہود انبیاء و غیر انبیاء یعنی صابکین کے قبور سے بھی

بنایا کرتے تھے تو حسد اکرم صلی اللہ علیہ وسلم نے اس حدیث میں صاف یہی فرمادی کہ قبر سے مسجد نہ بناؤ میں اس فعل سے ہمیں منع کرتا ہوں۔

لہذا مندرجہ بالا احادیث سے مجموعی طور پر معلوم ہوا کہ قبر خواہ بنی کی ہو یا غیر بنی کی اس سے مسجد بنانے پر یہی وارد اور سبب لعنتہ الہیہ اور مشابہت یہود اور قیامت کے دن قبر سے مسجد بنانے والا مخلوق خدا میں سے بدترین مخلوق ہوگا۔ لہذا ان وعیدات سے معلوم ہوتا ہے کہ یہ فعل حرام ہے۔ جیسے تعریحات محدثین میں آجائے گا۔ اب قابل وضاحت یہ امر ہے کہ یہود و نصاریٰ جو اپنے انبیاء کے قبر سے مسجد بنایا کرتے تھے تو وہ قبر سے بدن مبارک نکال کھو یعنی نبش کرتے تھے یا بغیر نکالے قبر سے مسجد بنایا کرتے تھے تو ملاحظہ ہو عمدۃ القاری شرح بخاری جلد ۴ ص ۱۴۲

وقال البندنبیعی والمراد ان یسوی القبر مسجد فیصلی قوقہ

حدیث ۱۰ جو ہم نے مسلم سے نقل کی ہے یہی حدیث امام بخاری نے باب حل قبش قبور مشرکی الجاہلیتہ ویتخذ مکانھا مساجد میں نقل فرمائی اور اسی کے تحت علامہ ابن الدین عینی نے یہ بالآزل نقل فرمایا اور اس عبارت سے واضح ہے کہ یہود و نصاریٰ انبیاء علیہم الصلوٰۃ والسلام کی قبر سے ابدان مبارک نہیں نکالا کرتے تھے بلکہ بلانبش قبر کو ہمارا کر کے مسجد بنایا کرتے تھے۔ مزید ملاحظہ ہو فیض الباری شرح بخاری جلد ۲ ص ۲۳ فرمایا۔

ولکنہم کانوا ینون علیہا المساجد مع الباقی علی حاکمھا۔ اصل میں علامہ کو مانی جن کی عبارت سے معلوم ہوتا ہے کہ یہود قبر سے نبش کر کے مسجد بناتے تھے پر شاہ انور فاضل کاشمیری صاحب رد کو نا چاہتے ہیں کہ ایسا نہیں بلکہ قبر کو اپنی حالت پر رکھتے ہوئے اس سے مسجد بنایا کرتے تھے یعنی نبش نہیں کرتے تھے۔

ان عبارات سے معلوم ہوا کہ احادیث مذکورہ میں وعیدات حقیقت میں بلانبش یعنی مبت کر نکالے بغیر اس کی قبر سے مسجد بنانے پر وارد ہیں۔ لہذا بغیر نبش میت اس کی قبر کو مسجد بنانا حرام ہے چنانچہ ملاحظہ ہو عمدۃ القاری ہی جلد ۴ اور صفحہ۔ فرمایا

قال ابن بطال فیہ نھی عن اتخاذ القبور مساجد۔ اس حدیث میں قبور

سے مسجد بنانے کی ہنی ہے

آگے چل کر اسی صفحہ پر فرمایا۔ و فیہ منع بناء المساجد علی القبور
و مقتضاه التحريم كيف وقد ثبت اللعن علیہ۔ اس حدیث میں قبور پر مساجد
بنانے سے منع ہے اور اس کا تقاضا یہ ہے کہ یہ فعل حرام ہے اور حرام کبیر نہ ہوگا جب کہ اس
پر لعنت وارد ہے۔ مزید ملاحظہ ہو علامہ شہاب الدین مصلحانی اپنی کتاب ارشاد اساری شرح بخاری
میں قسم طراز میں اسی حدیث بالاسکے تحت فرمایا۔ وهو مؤول علی مذمۃ من اتخذ
القبور مسجداً و مقتضاه التحريم لا سيما وقد ثبت اللعن علیہ۔ ارشاد
اساری جلد ۲ صفحہ ۲۳۶ جو شخص قبر سے مسجد بناتا ہے یہ حدیث شریف اس کی مذمت پر وارد
ہے اور اس کا مقتضایہ ہے کہ یہ کام حرام ہے بالخصوص جب کہ اس پر لعنت ثابت ہے
مزید وضاحت کے لئے ملاحظہ ہو فتح الباری شرح بخاری جلد ۵ صفحہ ۲۳۶۔

و یتناول من اتخذ امکنۃ قبور ہم مساجد۔ یہ حدیث اس شخص پر
بھی مشتمل ہے جو قبر کی جگہوں سے مسجدیں بناتا ہے یعنی اس حدیث میں اس شخص پر بھی لعنت
ہے جو قبر کی جگہ کو مسجد میں شامل کر کے اسے مسجد بناتا ہے۔

اگرچہ مندرجہ بالا عبارات سے واضح ہوا کہ قبر سے مسجد بنانا حرام ہے۔ مگر مزید
حضرت اکرم صلی اللہ علیہ وسلم کی ایک حدیث ملاحظہ فرمائیں جو روئے کھڑے کرنے والی
ہے جیسے علامہ محمود آلوسی بغدادی رحمہ اللہ تعالیٰ نے اپنی تفسیر روح المعانی جلد ۱۵ صفحہ ۲۳۶
میں نقل فرمایا۔ و احمد و النبط برانی ان من شرار الناس من تدركهم
انساعة و هم احياء من يتخذ القبور مساجد۔ یعنی لوگوں میں سے
بدترین لوگ جن کو قیامت پائے گی اور وہ زندہ ہوں گے وہ لوگ ہیں جو قبروں سے
مسجدیں بنائیں گے مطلب یہ ہوا کہ قبروں سے مسجدیں بنانے والے لوگوں پر قیامت قائم ہوگی
جو کہ شرار الناس ہیں۔

قیامت آخر دو چار آدمیوں پر تو قائم نہ ہوگی۔ بلکہ ایک جماعت اور گروہ پر

قائم ہوگی۔ اور خطا ہر ہے کہ جماعت اور شکر وہ بنانے والے اس کے لیڈر اور رہنما ہوا کرتے
 ہیں اگر اس روشنی میں ہم مفتی صاحب دارالعلوم حقانیہ اکوڑہ خشک کے کردار اور فتویٰ کو چھینیں
 تو بلا کسی تکلف کے واضح ہوتا ہے کہ مفتی صاحب موصوف اور ان کے ہمنا اس گروہ اور جماعت
 کے لیڈر اور رہنما ہیں جن پر قیامت قائم ہوگی کیونکہ اس قسم کے فتوؤں سے ہی عوام میں
 بلکہ بعض اسی غلامی خیال آج ہو گا کہ قبروں سے مساجد بنانا جائز ہے (العیاذ باللہ)
 اور اس پر عمل شروع ہو گا اور پھر انہیں لوگوں پر قیامت قائم ہوگی۔ اللہ تعالیٰ اپنے پیلے
 حبیب صلی اللہ علیہ وسلم کی برکت اور ان کی طفیل اس عمل قبیح سے جملہ مسلمانوں کو محفوظ د
 مانوں رکھے آمین ثم آمین۔

جزء ۲ کا جواب :-

قبر پر نماز پڑھنا فقہاء حنفیہ کی تصریحات کے مطابق مکروہ ہے نیز محدثین شافعیہ اور
 حنفیہ کا کلام بھی اسی پر ناظر ہے چنانچہ سب سے پہلے امام الامت کا شفق اعظم امام اعظم
 ابو حنیفہ رحمہ اللہ نے کا مذہب ملاحظہ فرمائیں۔ علامہ بدر الدین علی شریح بخاری جلد ۱ ص ۱۷۱
 میں فرماتے ہیں۔ وذهب الماوری والوحنیفہ والافواخی الی کراہۃ الصلوۃ فی
 المقبرة۔ امام ثوری و امام اوزاعی کے ساتھ ساتھ امام اعظم رحمہ اللہ تعالیٰ مقبرہ میں نماز کی
 کراہت کے قائل ہیں اور ایسا ہی ارشاد الساری شریح بخاری میں جلد ۱ ص ۱۷۱ میں علامہ شہاب الدین
 قسطلانی امام اعظم کا مذہب نقل فرماتے ہیں۔ وذهب ابو حنیفہ الی الکراہۃ مطلقا۔
 یعنی امام اعظم رحمہ اللہ تعالیٰ نے مقبرہ منبر مشہ وغیرہ منبر مشہ کافر نہیں کیا بس مطلقا مقبرہ میں
 نماز کو مکروہ فرمایا۔

اب ملاحظہ ہو کہ قبر کے اوپر نماز مکروہ ہے۔ اسی علامہ قسطلانی نے اسی جلد کے ص ۱۷۹
 میں امام بخاری کے ترجمہ الباب را بکروہ من الصلوۃ فی القبر میں کراہت کی تعین کرتے ہوئے
 فرمایا۔ سواء کانت علیہا اولیہا او بینہا۔ قبروں کے اوپر قبروں کی طرف اگر
 قبروں کے بیچ قبروں میں نماز مکروہ ہے اور ایسا ہی نفع الباری میں علامہ ابن حجر

عقلانی فرماتے ہیں۔ وہ یہ کہ ہندو الصلوٰۃ فی المقابر سواء كانت بجانب القبور
 علیہ۔ الخ فتح الباری جلد ۱ ص ۴۳ اس حدیث میں مقابر میں نماز پڑھنا چاہیے قبر کی طرف میں
 ہر اور چاہیے قبر کے اوپر مکروہ بتایا گیا ہے نیز فقہ حنفیہ میں سے صاحب بحر الرائق نے اپنی
 اسکی کتاب بحر الرائق جلد ۲ ص ۲۰۹ میں فرمایا۔ فی المذبحی ویکرہ ان یطأ المذبح
 او یجلس او ینام علیہ او یقضى علیہ حاجۃ من بول او غائط او یصلی علیہ
 او الیہ ثم المشی علیہ یکوہ۔

مجتہدین میں ہے کہ قبر کو پاؤں سے تھامنا، قبر پر بیٹھنا، سونا اور اس پر چھو یا مٹا پاشیاں
 کرنا یا قبر پر نماز پڑھنا یا اس کی طرف منہ کر کے نماز پڑھنا سب مکروہ ہیں۔ پھر قبر پر
 چلنا بھی مکروہ ہے ان تصریحات سے روز روشن کی طرح واضح ہوا کہ قبر کو مسجد میں شامل کرنا
 یا قبر پر نماز پڑھنا یہ دونوں کلام شرعاً ناجائز ہیں مگر یہ امر پھر بھی ذہن میں رکھنا چاہیے کہ کراہت
 الصلوٰۃ علی القبر خفیفہ و استوافع دونوں کے نزدیک مقید ہے بصورتہ قبر غیر نبویؐ کی یا غیر
 الصلوٰۃ و السلام کے قبور مبارکہ میں بلا کراہت نماز پڑھنا جائز ہے جیسے پہلے گزر چکا ہے
 (بحث ثالثہ - چند سوالات اور ان کے جوابات)

سوال ۷۔ علامہ بدر الدین عینی نے شرح صحیح بخاری میں جلد ۴ ص ۱۶۹ پر مندرجہ ذیل
 سوال وجواب نقل کیا ہے جس سے معلوم ہوتا ہے کہ مزار سے مساجد بنانا جائز ہے۔ فرمایا
 (هنا قلت) هل يجوز ان تبنى المساجد على قبور المسلمين (قلت) قال
 ابن القاسم لو ان مقبرة من مقابر المسلمين عفت فبنى قوم عليها مسجد الم
 اربب ذلك يا ما و ذاك لان المقابر وقف من اوقاف المسلمين لدفن
 موتاهم لا يجوز لاحد ان يملكها فاذا درست واستغنى عن الدفن فيها
 بما ضررها الى المسجد لان المسجد ايضا وقف من اوقاف المسلمين لا يجوز
 تملكه لاحد فمعناها على هذا واحد - اگر تم نے کہا کہ کیا قبر مسلمان پر
 مسجد بنانا جائز ہے؟ (تو میں کہتا ہوں جواباً) ابن القاسم نے فرمایا کہ اگر مقابر مسلمان

میں سے ایک مقبرہ منٹ جاتے اور کوئی اس پر مسجد بناتے تو مجھے اس میں کوئی حرج نظر نہیں آتا اور اس کی وجہ یہ ہے کہ مقابر مسلمانوں کی اوقات میں سے ان کے اموات کے دفن کئے گئے ہیں کسی کے لئے جائز نہیں کہ اسے اپنی ملکیت میں لے لے تو جب وہ منٹ جائیں اور ان میں دفن کی ضرورت نہ ہے تو پھر انہیں مسجد میں استعمال کرنا جائز ہے۔ کیونکہ مسجد بھی اوقات مسلمان میں سے ایک وقت ہے جس کا تمنا کسی کے لئے جائز نہیں بنا بریں دونوں کا معنی ایک ہے اس کے سختی جو لیا ہے۔ جواب ۱۔ علامہ بدر الدین عینی بذات خود تو ایک محقق حنفی عالم ہیں مگر شرح بخاری میں جیسے ان کے تبحر علمی کا نمائندہ ہے اقوال علماء مذاہب مختلفہ نقل کر چکے ہیں چنانچہ یہ ابن القاسم جن کا قول علامہ بدر الدین عینی نے نقل فرمایا ایک مالکی عالم ہیں اور وہ بھی ابن القاسم فرماتے ہیں کہ مجھے اس حرج نظر نہیں آتا، مطلب یہ کہ یہ ابن القاسم کی اپنی رائے اور ان کا نظریہ ہے جس پر انہوں نے قول کیا کہ مقبرہ سے مسجد بنانا جائز ہے۔ اب ظاہر ہے کہ ایک مالکی عالم کا قول اور وہ بھی ان کی اپنی ذاتی رائے جو ان کے امام کا قول بھی نہیں۔ علماء حنفیہ کے نزدیک قطعاً حجت نہیں۔

جواب ۲۔ مزید برآں علامہ ابن القاسم نے جو دلیل دی ہے وہ اپنی جگہ پر صحیح بھی نہیں۔ ان کی دلیل انہوں نے (وذا لک لان المعقاب الخ) سے شروع کی جس کا خلاصہ یہ ہے کہ مقبرہ اور مسجد میں سے ہر ایک چیز کو وقت من اوقات مسلمان ہے اور ہر ایک مملوک نہیں ہو سکتا لہذا اس اتحاد معنوی کی وجہ سے مقبرہ جو منٹ کیا جاسے اس سے مسجد بنانا جائز ہے تو عرض ہے کہ محض وقت وغیرہ ملکیت میں اشتراک میں شیتین ظاہر ہے کہ ان شیتین میں سے ایک دوسرے سے تبدیل کرنے کے جواز سے لئے دلیل نہیں ہو سکتا کیونکہ کتاب الوقت تمام کتب مذہب حنفی میں یہ جزئیہ موجود ہے کہ تدریجاً وقت بغیر اشتراط وقت ناجائز ہے۔ اور اگر محض اشتراک فی الوقیۃ تبدیل کے جواز کے لئے کافی ہو تو پھر سرائے، مقبرہ، مسجد، ہسپتال اور دارالعلوم وغیرہ سب وقت میں جب شریک ہوں تو پھر ایک کو دوسرے سے تبدیل کرنا جائز ہونا چاہیئے تو اس دلیل کو اگر صحیح مانا جائے تو جب مسجد سے مقبرہ اور مسجد سے سرائے اور

ہسپتال اور اوصطیل وغیرہ بنانا بھی جائز ہو جائے گا جو کہ انتہائی قباحت اور مسجد میں
افعال محرم کے ارتکاب تک پہنچا دے گا تو معلوم ہوا کہ یہ دلیل اپنی جگہ پر صحیح نہیں۔

جواب ۲۔ تفریحات فقہانہ مذہب حنفی کے بھی یہ خلاف ہے کہ مقبرہ سے مسجد یا مسجد
سے مقبرہ بنایا جائے کیونکہ واقف نے زمین کو جس بہتہ کے لئے وقف کی ہے اسی بہت پر
وقف مجوس ہو گا تو اگر مسجد کے لئے وقف ہوئی ہے تو وہ ابداً مسجد ہے چنانچہ ملاحظہ ہو کہ الرائق
جلد ۵ ص ۲۴۱ و لم یذکر المصنف حکم المسجد بعد خرابه وقد اختلف
فیہ الشیخان فقال محمد اذا خرب و لیس له ما ليعمر به وقد استغنی الناس
عنه لبناء مسجد آخر او الخراب القریۃ اولم یخرب ولكن خربت القریۃ
بنقل اهلها واستغنوا عنه فانه يعود الی ملک الواقف او وراثتہ وقال ابو
یوسف هو مسجد ابدی الی قیام الساعۃ لا يعود میراثا ولا یجوز نقل مالہ الی
مسجد آخر سواء کانوا یصلون فیہ اولاً وهو الفتویٰ کذا فی المحامی
القدس فی المجتبیٰ و اکثر المشائخ علی قول ابی یوسف و رجح فی فتح القدیر
قول ابی یوسف بانہ الاوجه مصنف نے مسجد ویران کا حکم ذکر نہیں کیا اور شیخین نے
اس میں اختلاف کیا امام محمد نے فرمایا کہ جب مسجد ویران ہو جائے اور اس کی تعمیر کے لئے دکار
خارج نہ ہو اور اسے لوگوں کی ضرورت بھی نہ ہے دوسری مسجد کی آبادی کی وجہ سے یا بستی کی
ویرانی کی وجہ سے یا مسجد تو ویران نہیں ہوتی مگر بستی اس طریق سے ویران ہوتی کہ وہاں کے
رہنے والے کسی اور جگہ منتقل ہو گئے اور مسجد کی ضرورت نہ رہی تو اب یہ مسجد واقف کی ملکیت
میں واپس ہو جائے گی۔ اگر زندہ ہے ورنہ اس کے ورثہ کی ملکیت ہو جائے گی۔ اور امام
ابو یوسف نے فرمایا کہ (مذہبہ بالاسباب متواتر ہیں) وہ بہر حال مسجد سے اور ہمیشہ کے لئے
تائیم قیامت وہ مسجد ہی رہے گی ملکیت میں واپس نہیں آئے گی) میراث نہیں بنے گی۔
لوگ اس میں نماز پڑھیں یا نہ پڑھیں اس کے مال کو دوسری مسجد میں لے جانا بھی ناجائز ہے اور
یہی فتویٰ ہے ابی ہامی حمادی تدریج میں ہے مجتبیٰ میں ہے کہ اکثر مشائخ امام ابی یوسف کے قول

پر ہیں۔ فتح القدیر میں امام ابن ہمام نے امام ابی یوسف کے قول کو ترجیح دی اور اسے وجہ فرمایا۔
 مزید یہاں ملاحظہ ہو۔ و بناء علم ان الفتویٰ علی قول محمد۔ فی آلات المسجدا
 و علی قول ابی یوسف فی تأبید المسجد بحر جلد ۵ ص ۲۴۳ اس سے معلوم ہوا
 کہ آلات مسجد میں امام محمد کے قول پر فتویٰ ہے اور تأبید مسجد میں امام ابی یوسف کے قول پر فتویٰ ہے
 ان تصریحات سے معلوم ہوا کہ جو قطعہ زمین مسجد کے لئے ایک رتبہ وقف ہر جہت سے وہ ہمیشہ کے
 لئے تاقیات مسجد ہی رہے گی۔ ملک واقف میں واپس نہیں جاتا۔ تو پھر اس قطعہ زمین سے کسی
 واقف بھی مقبرہ نہیں بنا سکتا بخیر کہ اب قرہ قطعہ اصل کی ملکیت میں ہی نہیں اور عند الوقت
 اس نے اس کی جہت متعین کر دی تھی جو کہ مسجد ہے لہذا مسجد سے مقبرہ نہیں بن سکتا مزید
 براں ایک اور تصریح بھی ملاحظہ ہو۔ فتاویٰ ہندیہ جلد ۲ ص ۲۴۳ مسئلہ القاضی الامام شمس
 الاکملہ محمود الاول از جنبدی عن مسجد لم یبق له قوم و خرب ما حوله
 و استغنی الناس عنه هل یجوز جعله مقبرة قال لا۔ قاضی الامام شمس الاول محمود
 از جنبدی سے اس مسجد کے متعلق سوال ہوا جس کی قوم نہ رہی اور اس کا ارد گرد علاقہ ویران
 ہوا اور لوگوں کو اس کی ضرورت نہ رہی تو کیا اس مسجد سے مقبرہ بنانا جائز ہے؟ (جواب میں)
 فرمایا کہ نہیں۔ نیز مقبرہ سے مسجد بنانا بھی جائز نہیں۔ چنانچہ اسی قاضی محمود از جنبدی رحمہ اللہ
 تعالیٰ سے سوال ہوا۔ ملاحظہ ہو۔ و سئل هو ایضا عن المقبرة فی القری اذا نذر
 و لم یبق فیہا اثر الموتی لا العظم ولا غیرہ، هل یجوز ذرعهما و استغلا
 قال لا و لہا حکم المقبرة کذا فی المحيط۔ اپنی قاضی صاحب سے یہ بھی سوال
 ہوا کہ بستیوں میں ایسا مقبرہ جو مٹ جائے اور اس میں اوقات کا نشان نہ رہے نہ بڑی
 اور نہ کوئی اور چیز تو کیا ایسے مقبرے کی کھیتی باڑی اور اجارہ پر دینا جائز ہے؟ (جواب میں) فرمایا
 نہیں اور اس کا حکم مقبرہ کا ہے۔ ملاحظہ اگرچہ یہ سوال ذراعت و استغلال سے ہے مگر جواب
 عام ہے جن میں فرمایا کہ (ولہا حکم المقبرة) تو جب حکم مقبرہ پر کھنڈا واجب ہوا تو مسجد بنانا طاعت ہے
 کرنا جائز ہوا۔ کیونکہ جب مسجد بنا دیا جائے گا تو حکم مقبرہ تو نہ رہے گا لہذا جہت و وقف میں

تغیر آئے گا۔ چنانچہ اسی پر مصحح فتویٰ ہندیہ نے اسی عبارت کے تحت تصریح کر دی فرمایا
 لان المانع هنا كون المحل موقوفاً على الدفن فلا يجوز استعماله في غيره
 ذراعت وغیرہ سے اس مقام پر مانع یہ ہے کہ جگہ دفن کے لئے وقف ہے لہذا اس جگہ کا
 استعمال غیر دفن میں جائز نہیں۔ تو واضح ہوا کہ مقبرہ سے مسجد بنانا بھی جائز نہیں کیونکہ یہی تغیر
 جہت وقف لازم ہوگا۔ تو اس مختصر تحریر سے ثابت ہوا کہ علامہ ابن القاسم کی دلیل تصریحات
 فقہاء حنفیہ کے مخالف بھی ہے تو اپنے مذہب کی تصریحات کو چھوڑ کر ایک مالکی عالم اور وہ بھی ان
 کی رائے اور وہ بھی اسی دلیل پر مبنی جو فی نفسہ صحیح نہ ہونے کے ساتھ ساتھ تصریحات کے مخالف
 ہوا اختیار کرنا ناشائستہ اور بالخصوص شان علماء سے لائق نہیں۔

سوال علامہ بدر الدین علی بن منذر رحمہ اللہ عبارت (قال ابن القاسم الخ) کے بعد ذکر اھم
 سے جو عبارت چلاتے ہیں اس سے معلوم ہوتا ہے بلکہ تصریح کرتے ہیں کہ مقبرہ سے مسجد بنانا جائز
 ہے جب کہ وہ مقبرہ مٹ جائے چنانچہ ملاحظہ ہو فرمایا۔ و ذکر اصحابنا ان المسجد
 اذا حُزِبَ ودُفِنَ لم يبق حوله جماعة والمقبرة اذا عفت ودثرت
 تعود ملكا لا ربا بها فاذا عادت ملكا يجوز ان يبني موضع المسجد دارا و
 موضع المقبرة مسجد او غير ذلك فاذا لم يكن لها ارباب تكون ببيت المال
 عمدة القاری جلد ۴ ص ۱۹

ہمارے اصحاب نے ذکر فرمایا کہ مسجد حجب ویران اور مٹ جاتے اور اس کے ارد گرد
 لوگوں کی جماعت باقی نہ رہے اور مقبرہ کا جب نشان نہ رہے اور مٹ جائے تو واپس اپنے (قدیم)
 مالکوں کی ملکیت میں چلا جاتا ہے تو جب ملکیت ہوا تو جائز ہے کہ مسجد کی جگہ پر گھر اور مقبرہ کی
 جگہ پر مسجد یا کوئی اور چیز تعمیر کی جائے اور اگر اس کے قدیم مالکوں میں سے کوئی زندہ نہ ہو
 تو پھر وہ بیت المال کی ملکیت ہوگا۔

جواب۔ اس عبارت کا جواب سوال ۱۷ کے جواب ۲۱ میں پوری وضاحت کے ساتھ
 بحر الرائق جلد ۵ ص ۲۴۱ کی عبارت سے آگیا مگر مزید وضاحت کے لئے عرض کر دیا جاتا ہے کہ

اس عبارت میں مسجد سے مقبرہ یا مقبرہ سے مسجد یا ان دونوں میں سے گھر بنانا جب ان میں سے ہر ایک اپنی منفعت سے نکل جائے۔ ان تبدیلیوں کا مدار علامہ بدر الدین عینی نے اس قول پر رکھا کہ جب مقبرہ مٹ جائے۔ اور ایسی ہی مسجد ویران و بے ضرورت رہ جائے تو ان دونوں کی جگہ یعنی وہ زمیں واپس واقف کی ملکیت میں آجاتی ہے۔

حالانکہ مذکورہ بالا عبارت بحر الرائق سے واضح ہوا کہ یہ مسئلہ شیخین کے نزدیک اختلافی ہے امام محمد رحمہ اللہ تعالیٰ کا یہی قول ہے کہ موقوفہ مذکورہ میں ملکیت واقف میں واپس آجاتی ہے تو یہ معلوم ہوا کہ علامہ بدر الدین عینی کی عبارت میں اصحابنا سے مراد امام محمد اور ان کے ہم راہ علمائے ہیں اور امام ابو یوسف رحمہ اللہ تعالیٰ کا قول ہے کہ وقف زمین مقبرہ یا مسجد اگر بے ضرورت بھی رہ جائے اور مقبرہ اگر چہ مٹ جائے مگر وہ ملکیت واقف میں واپس نہیں جاتا بلکہ وہ قیامت اگر مقبرہ ہے تو مقبرہ ہی کے حکم میں رہے گا اور اگر مسجد ہے تو مسجد ہی کے حکم میں رہے گا گو کہ اس میں نماز پڑھیں یا نہ پڑھیں جیسا کہ عبارت بحر الرائق سے واضح ہوا کہ مفتی بہ قول امام ابو یوسف رحمہ اللہ تعالیٰ کا ہے اور امام محمد رحمہ اللہ تعالیٰ کا قول مرجوح ضعیف ہے۔ چنانچہ مزید وضاحت کے لئے ملاحظہ فرمادہ الحمار جلد ۳ ص ۵۲۸ فرمایا۔ ۱۵ ما عود الوقف بعد خرابیہ الی ملک الوقف اور ثبوتہ فقد قلنا ضعفہ۔ وقف کی ویرانی کے بعد اس کا ملکیت واقف یا اس کے ورثہ کی ملکیت میں واپس آنے کے قول کا ضعف ہم پہلے بیان کر چکے۔

نیز اسی شامی جلد ۳ ص ۵۱۵ میں فرمایا۔ وفي الدرا المنقح وقدّم في التوضيح والدرار الوقایہ وغیرہا قول ابی یوسف وعلمت ارجحیتہ فی الوقف والقضاء۔ ومنتقحی میں ہے کہ تنزیہ ودرار وقایہ وغیرہ کتب میں امام ابی یوسف رحمہ اللہ تعالیٰ کے قول کو مقدم رکھا گیا ہے اور جان چکے کہ امام ابو یوسف کا قول وقف اور قضا میں راجع ہوا کرتا ہے تو ان عبارات سے معلوم ہوا کہ وہ قول جو علامہ بدر الدین عینی نے نقل کیا ہے وہ امام محمد رحمہ اللہ تعالیٰ کا قول ہے۔ جو کہ مرجوح ضعیف ہے۔ اب یہی ملاحظہ ہو کہ قول مرجوح پر تنویذ دیا بھی جائز نہیں اور نہ اس پر عمل جائز۔ چنانچہ ملاحظہ ہو درختہ جلد ۱ ص ۶۹

بحث رسم المفتی میں فرمایا۔ وان الحكم والفتيا بالقول المرجوح جهل وخرق
للاجماع قول مرجوح پر حکم کی بنا رکھنا یا اس پر فتویٰ دینا جہل ہے اور اجماع کے خلاف ہے
نیز اسی کے تحت علامہ ابن عابد بن شامی نے علامہ شربلہامی سے نقل کرتے ہوئے فرمایا مقتضی
مذہب الشافعی کما قالہ السبکی منع العمل بالقول المرجوح فی القضاء
والافتاء دون العمل لنفسہ ومذہب الحنفیۃ المنع عن المرجوح حتی
لنفسہ لکون المرجوح صار منسوخاً۔ شامی جلد ۱ ص ۶۹ علامہ سبکی کے قول کے
مطابق امام شافعی کے مذہب کا مقتضی تو یہ ہے کہ قضا اور فتویٰ دینا قول مرجوح پر منوع ہے
اور اپنے لئے اس پر عمل منوع نہیں اور ضعیفہ کا مذہب یہ ہے کہ مرجوح پر عمل اپنے لئے بھی
منوع ہے کیونکہ مرجوح منسوخ ہو چکا ہے۔

ان تصریحات سے واضح ہوا کہ یہ قول جوام محمد رحمہ اللہ تعالیٰ کا ہے مرجوح ہے اور
اس پر فتویٰ نہیں دیا جاسکتا ہے اور فتویٰ امام ابی یوسف رحمہ اللہ تعالیٰ کے قول پر ثابت ہوا تو
قول مفتی بہ پر وقت مسجد یا مقبرہ کی زمین غیر مستفیع بہ ہونے کی صورت میں بھی وقف ہی رہے گی۔
اور اسی جہت پر ہے مکی جس کے لئے وقف کی گئی ہے ثابت ہوا کہ مقبرہ اگر مٹ جاتے اور
مسجد اگر ویران ہو کر بے مزدورت رہ جاتے تو پھر بھی قول مفتی بہ کے مطابق مسجد سے مقبرہ یا
مقبرہ سے مسجد یا دونوں سے گھر وغیرہ بنا جائز نہیں ہے۔

سوال ۲ کیا مسجد نبوی جس قطعہ زمین پر نبی صلی اللہ علیہ وسلم سے قبل اس میں قبور نہیں تھیں جن
پر بعد ازاں مسجد بنائی گئی۔

جواب :- یقیناً حضور اقدس صلی اللہ علیہ وسلم نے جس جگہ پر مسجد نبوی بنائی اس جگہ
کے ایک حصہ میں قبور واقع تھیں مگر وہ قبور مسلمانوں کی نہیں بلکہ مشرکین کی تھیں اور حضور
اقدس صلی اللہ علیہ وسلم نے ان قبور پر مسجد نبوی نہیں بنائی بلکہ ان قبور کی بندش کی اور قبروں
سے اجزاء ابدان نکال کر جگہ کو ان سے صاف کر دیا پھر اس جگہ پر مسجد نبوی بنائی گئی لیکن
یہ بات یاد رکھنے کی ہے کہ ایک مسلمان میت کے ساتھ مطلق ایسا سلوک جائز نہیں کیونکہ بندش

مسلمان میت کی بابت چند عوارض جائز نہیں۔ یہ قبور مشرکین جاہلیت تھیں ملاحظہ ہو
بخاری شریف جلد ۱ باب ۱۱ نبش قبور مشرکی الجاہلیۃ وبتخیز مکانہا۔ مساجد۔

اس باب میں حدیث انس رضی اللہ تعالیٰ عنہ میں موجود ہے کہ اس جگہ میں مشرکین کی قبور
تھیں اور فامال بنی صلی اللہ علیہ وسلم بقبور المشرکین فنبشت یعنی حضور اکرم
صلی اللہ علیہ وسلم نے مشرکین کی قبروں کی نبش یعنی اجزاء بدن نکالنے کا امر فرمایا تو ان کی قبور
سے اجزاء بدن نکالے گئے اور اسی حدیث کے تحت علامہ بدر الدین عینی عمدة القاری جلد ۴
صفحہ ۹۷ میں فرماتے ہیں۔

وفیہ جواز نبش قبور المشرکین لانه لاحرمۃ لہم۔ اس حدیث
میں اس فعل کا جواز موجود ہے کہ مشرکین کی قبور کی نبش کی جائے کیونکہ ان کی کوئی حرمت و
عزت نہیں ہے۔

مزید ملاحظہ ہو اسی ترجمۃ الباب کے حصہ اولی کے تحت عمدة القاری جلد ۴
میں فرمایا۔ لان معناه ظاہر وهو جواز نبش قبور المشرکین لانہم
لاحرمۃ لہم فیستغفروا منہم عدم جواز نبش قبور غیرہم سواہ کانت
قبور الانبیاء و قبور غیرہم من المسلمین لہما فیہ من الہانۃ لہم
فلا یجوز ذلک لان حرمة المسلم لا تزول حیاً و میتاً۔

اس لئے کہ اس کا معنی اظہار ہے اور وہ مشرکین کی قبروں کی نبش کا جواز ہے کیونکہ
ان کی کوئی حرمت و عزت نہیں ہے تو اس سے معلوم ہوتا ہے کہ مشرکین کی قبروں کے علاوہ
دیگر قبور چاہے وہ قبر انبیاء علیہم الصلوٰۃ والسلام کی ہوں یا غیر انبیاء مسلمانوں کی ہوں ہر حال
ان کی نبش جائز نہیں کیونکہ اس میں ان کی توہین و بے عزتی ہے لہذا یہ نبش قبور جائز نہیں
کیونکہ مسلمان کی حرمت و عزت زندگی اور موت دونوں حالتوں میں برابر رہتی ہے۔

تو معلوم ہوا کہ اس جگہ میں مشرکین کی قبریں تھیں اور وہ بھی بعد نبش اس جگہ پر مسجد
بنائی گئی۔ مندرجہ بالا استغناء کے جواب میں اس واقعہ کو استدلال میں پیش کرنا کہ چونکہ مسجد

نبوی قبر پر بنی ہے لہذا یہاں بھی قبر پر مسجد بنانا جائز ہے۔ یہ استدلال واجتہاد اپنی نوعیت کے اعتبار سے اتنا مضبوط اور انوکھا اجتہاد ہے کہ دارالعلوم خیر المدارس کس مسئلہ کے مفتی صاحب کے علاوہ اس اجتہاد کی جرأت کسی کو نہ ہوتی۔ کیونکہ قبر منبوشہ اور وہ بھی شریکین کی کا حکم قبر غیر منبوشہ مسلمین پر لگانا یہ مفتی موصوف کا طرہ امتیاز ہے۔

درحقیقت یہ استدلال ان کی شان سے اور ان کے عقائد سے بعد نہیں رکھتا ہے کیونکہ ان کی ہر تقریر و تحریر سے اچھٹے کر یہ حضرات وہی آیات و احادیث جن میں شریکین کی قباحت و مذمت کی گئی ہو اور شریکین کے حق میں نازل ہوں ان تمام آیات قرآنیہ اور احادیث نبویہ کو مسلمانوں پر پھینکان کرتے ہیں تو جب مسلمان کو مشرک پر قیاس کرنا یہ ان کا اجتہاد ہے تو اگر قبر مسلمین کو قبر شریکین پر قیاس کریں تو اس میں کیا بعد؟ البتہ منبوشہ اور غیر منبوشہ میں فرق نہ کرنا شاید یہ ان کی لاعلمی پر بنا ہو یا ان کے اجتہاد کی خصوصیت ہو۔

سوال ۴۔ مولوی عبدالحی بکھنوی کے مجموعۃ الفتاویٰ میں ہے۔ استفتاء فتویٰ دولوں درج ذیل ہیں۔ استفتاء۔ درجائی چند قبور چھتہ کر قریب از بست و تیج یا سی سال خواہند بود بعض نیت و نابود شدہ اند بعض باقی اند پس در این چنین جا قبر ہا را کندہ و جا کے برابر کردہ برائے سکونت مکان تیار کردن درست است یا نہ؟ (فتویٰ) ہر المصوب درست است در سحر الرائق نوشتہ فی التبتیین نوبلی المیت و صارتہا با جاز دفن غیرہ فی قبرہ و زرعہ والبنار علیہ انتہی واللہ اعلم حررہ محمد عبدالحی عفی عنہ۔

کیا مولوی عبدالحی صاحب کا یہ فتویٰ صحیح ہے یا غلط؟ جواب مندرجہ بالا استفتاء جس میں ایسی قبر جن پر پچیس یا بیس برس گزر چکے ہیں کی جگہ کا ذکر ہے تو اس پین کی وضاحت استفتاء میں نہیں کی گئی حالانکہ ان قبور کی باعتبار زمین تین صورتیں ہیں ۱۔ قبور زمین وقف للقبور میں واقع ہوں ۲۔ قبور زمین مملوکتہ الغیر میں واقع ہوں مگر دفن بغیر اذن مالک ہوتی ہو۔ ۳۔ یہ کہ قبور مملوکتہ الغیر میں باذن مالک واقع ہوں یا اصحاب القبور کی اپنی مملوکتہ زمین میں واقع ہوں جس سے کسی غیر کے حق کا تعلق نہ ہو۔

یہ تین صورتیں ہیں اور ان تینوں کے احکام ایک دوسرے سے بالکل مختلف ہیں اور ظاہر ہے کہ استفتاء میں طلب فتویٰ کے لئے ان میں سے کوئی صورت متعین نہیں کی گئی تو اس استفتاء میں زبردست قسم کا اہم پایا جاتا ہے اور سوال میں اس قسم کا اہم مفتی کو زبردست غلطی میں واقع کر سکتا ہے (جیسے مولوی عبدالحی صاحب کو واقع کر دیا) اسی لئے فقہار کرام نے رسم المفتی و اداب المفتی میں اس بات پر تصریح فرمائی کہ اگر سوال پوری طرح واضح نہ ہو تو مفتی صاحب کو چاہیے کہ مستفتی سے وضاحت طلب کرے اور اس کے بعد فتویٰ صادر فرمائے چنانچہ ملاحظہ فرمائیے جلد ۲۹۲ فرمایا۔ ومن ادابہ ان یأخذ الورقة بالحرمة ویقول المسئلة بالبصیرة مرة بعد مرة حتی یتفصح له السؤال فثم یجیب واذالم یتفصح السؤال سأل من المستفتی =

مفتی کے اداب میں سے بعض یہ ہیں کہ کاغذ بطریق عزت ہاتھ میں لے اور سوال کو غور و فکر کے ساتھ بار بار اس وقت تک پڑھتا ہے کہ پوری طرح واضح ہو جائے اس کے بعد جواب لکھے اور اگر سوال واضح نہ ہوا تو مستفتی سے پوچھے۔

اس تصریح سے معلوم ہوا کہ مولوی عبدالحی صاحب کا فتویٰ جس میں جواب بھی کسی صورت معینہ پر نہیں رکھا گیا، اداب امتار کے خلاف ہے یہ تو ایک الگ بحث ہے کہ جو عالم اداب امتار کو جانتا نہیں یا جانتا ہے مگر اس پر عمل نہیں کرتا ہے تو وہ فتویٰ دینے کا ہل بھی ہے یا نہ؟ لیکن ہر حال یہ واضح رکھئے کہ یہ فتویٰ تو اصول امتار کے خلاف ہے کیونکہ مفتی صاحب نے مستفتی سے تعین سورۃ کے لئے سوال نہیں کیا اور خود فتویٰ میں کوئی سورۃ بطریق فرض بھی متعین نہیں کی۔

اب اس فتویٰ پر ذرا نظر ڈالتے ہیں۔ تو ظاہر ہے کہ مولوی عبدالحی صاحب کا یہ فتویٰ مندرجہ بالا تینوں صورتوں میں سے کسی صورت پر بھی صحیح نہیں اترتا۔

کیونکہ اگر سوال استفتاء میں تو جس زمین میں واقع ہیں وہ اگر سورۃ عا کی زمین ہے یعنی وقف للدفن ہے تو پہلے ہم غرض کر چکے ہیں کہ جہت و دفن میں تغیر ناجائز ہے تو زمین

وقف بقبر میں ذاتی رہائش کے لئے مکان بنانا قبر سے قطع نظر بھی ناجائز ہے لہذا اس صورت
 میں مولوی عبدالحق صاحب کے قول درست است اور درست نیست کہنا عین درست
 است۔ اور اس صورت میں عبارت ذیلی سے استدلال بھی صحیح نہیں کیونکہ یہ عبارت زمین وقف بقبر
 سے متعلق نہیں جیسے گزر چکا اور آگے بھی کچھ تفصیل آجائے گی۔ اور اگر زمین کی قسم ثانی ہے
 یعنی قبر زمین مملوکتہ بغیر میں بغیر اذن مالک واقع ہیں تو پھر بھی استدلال میں یہ عبارت ذیلی
 پیش کرنا غلط ہے کیونکہ اسی قبور کو تو مالک زمین کی مرضی پر شریعت نے رکھا ہے اگر وہ چاہے
 تو فوراً قبور مٹا دے اور زمین کی سطح سے نامہ اٹھائے یا میت کے وراثہ کو اخراج کا حکم دے
 اور چاہے تو قبر کو اپنی حالت پر رہنے دے چنانچہ ملاحظہ ہو فتاویٰ ہندیہ جلد ۲ ص ۴۳ فرمایا
 میت دفن فی ارض انسان بغیر اذن مالکھا کان الہاکذا بالخیار ان شاء
 رحنی بذالک وان شاء امر باخراج السمیت وان شلو سقوی الارض وذرع
 فوقھا۔ یعنی جو میت کسی کی زمین میں مالک کی اجازت کے بغیر دفنایا گیا ہو تو مالک زمین
 کو اختیار ہے وہ چاہے تو اس پر راضی ہو جائے (یعنی قبر کو اپنی حالت پر چھوڑ دے) اور
 چاہے تو میت کے نکالنے کا حکم دے اور چاہے تو اپنی زمین کو ہموار کر کے اس کی سطح پر زراعت
 کرے۔ اس سے معلوم ہوا کہ اس صورت میں میت کے تراب ہونے تک انتظار کرنا مالک زمین
 پر واجب نہیں بلکہ مندرجہ بالا تین صورتوں میں اس کو اختیار ہے جو چاہے کر سکتا ہے لہذا اس
 صورت پر بھی عبارت ذیلی لومبلی السمیت ومارتربا اپنے سے استدلال بے عمل اور غلط ہے
 کیونکہ یہ عبارت ذیلی اس صورت سے بھی تعلق نہیں رکھتی۔

اور اگر صورت ثالثہ ہے یعنی قبر کسی کی زمین میں باذن مالک واقع ہوں تو ذیلی کی یہ عبارت
 کہ دویل السمیت ومارتربا جاز دفن غیرہ فی قبرہ وذرعه والبناء علیہ۔
 اگر میت بلا کے بعد مٹی ہو جائے تو اس کی قبر میں دوسرے میت کا دفن جائز ہے اور
 اس پر زراعت اور تعمیر جائز ہے۔)

اس صورت سے ضرور متعلق ہے تو مطلب یہ ہوا کہ مالک زمین کے لئے میت کے مٹی

ہو جانے کے بعد موضع قبر سے نفع اٹھانا جائز ہے یہ عبارت ذیلی لول المیت الخ فیہ شرط ہے
اور قانون مشہور ہے کہ اذافات الشرطیات الشرط عبارت ذیلی میں جواز دفن وغیرہ کو اس
شرط پر رکھا ہے کہ میت بالکل مٹی ہو جائے لہذا اگر اپنی ملکیت میں قبر دفن مالک ہو تو اس زمین قبر
سے مالک نفع اس صورت میں اٹھا سکتا ہے کہ یہ ثابت ہو جائے کہ واقعی نفس الامری میں میت کی تعینیت
تبدیل ہو کر مٹی ہو گیا ہے اور اگر یہ ثابت نہ ہو تو پھر موضع قبر سے نفع اٹھانا مطابق قاعدہ جائز نہ ہوگا
لہذا اب یہ بات آئی میت کی مٹی ہو جانے کے ثبوت پر اب یہ کہن ثابت کرے کہ میت کب اور
کتنی مدت میں مٹی میں مل کر مٹی ہوگا تو اولاً تو اس مٹی ہونے کیلئے جس کے بعد اس کی قبر سے امتناع
جائزہ ہو جائے فقہاء کرام کی تصریحات میں کوئی مدت بطریق سنین مقرر نہیں کی گئی تو مولوی عبدالحی
صاحب کائناتنی جو پچیس یا تیس برس گزرنے پر مبنی ہے انتہائی غلط ہے یہ تقریر ایسا ہے جس کی
طرف ان سے پہلے کسی مجتہد یا سلف صاحبین میں سے کسی نے ذہاب نہیں کیا تو یہ مولوی صاحب
کا اپنا اجتہاد ہے جو ظاہر ہے رجحان شرعیہ نہیں ہے اور مقلد کے لئے فتویٰ دینے کے طریق کے
بھی ممانع ہے کیونکہ مقلد نقل کے مطابق فتویٰ دے سکتا ہے بغیر نقل نہیں دے سکتا اور ظاہر ہے
کہ پچیس یا تیس برس میں میت کے مٹی ہو جانے پر انہوں نے کوئی نقل پیش نہیں کیا۔ لہذا اعتبار
ذیلی کا محمل وہ نہیں جو مولوی عبدالحی صاحب نے بنایا اس عبارت کا غلط انطباق کیا گیا
ہے کیونکہ سوال یہ ہے کہ قبور کہنے پر پچیس یا تیس برس گزرنے میں اور وہ بھی قبور میں سے بعض
قبور صحیح سالم ہیں تو ان پر پراش کا مکان بنانا جائز ہے یا نہ؟ تو جواب تو اثبات میں دیا کہ درست
ہے مگر جب دلیل دینے بیٹھے تو ایسی دلیل دی جس کا دعویٰ سے دور کا بھی پرستہ نہیں کیونکہ سوال
پچیس تیس سال سے متعلق ہے اور حضرت جواب میں ایسی دلیل پیش کرتے ہیں جس سے کسی مدت کے
تعین کا نہیں بلکہ یہ ثابت ہوتا ہے کہ جب میت مٹی ہو جائے تو بناءً وغیرہ جائز ہے آخر اس
دلیل کا مطلوب کسے کیا تعلق ہے؟

اب رہی یہ بات کہ میت کتنی مدت میں مٹی ہوگا تو اس سوال کا جواب صحیح یہ ہے کہ اس
کے لئے کوئی مدت بطریق سنین شارع علیہ الصلوٰۃ والسلام یا صاحب مذہب سے مروی

تو اس کے لئے مدت مقرر کرنا کسی مقدمہ محض کا کام نہیں اس کے برعکس ہم پہلے عرض کر چکے
ہے جبار انہیں سبھی آدمی انبیاء علیہم الصلوٰۃ والسلام شہداء علماء اور مؤرخین تو قطعاً مٹی نہیں
ہوتے اور باقی اموات کی دم کی جڑ مٹی نہیں ہوتی۔

سوال ۵۔ بہت موت گزرنے سے یہ احتمال تو پیدا ہو جاتا ہے کہ جب میت مندرجہ بالا چار
قسم میں سے نہ ہو تو ہو سکتا ہے کہ مٹی ہو گیا ہو تو یہ احتمال کافی نہیں؟

جواب ۱۔ یہ محض ایک احتمال ہے جو ناشی عن دلیل نہیں ہے اور ایسے احتمال کی کوئی حیثیت
واقعیہ نہیں اس کے برعکس میت کا صحیح و سالم البدن رہنے پر دلائل موجود ہیں

۱۱۔ جن میں سے ایک یہ ہے کہ میت کو قبر میں اتارنے والوں نے صحیح الاعضاء انسان رکھا لہذا
اس میت میں سلامت اعضا حاصل ہے اور اس کا مٹی ہونا عارض اور غلات اصل اور تمام فقہاء نے
بحث وقت مغرب و صبح میں تصریح فرمائی ہے کہ غلات اصل کے اثبات کے لئے دلیل کی ضرورت
ہے۔ محض احتمال کافی نہیں۔ لہذا یہاں بھی غلبہ کمال ہے کہ مٹی ہو جانے پر دلیل نہ ہوگی تو محض احتمالات
سے کام نہ چلے گا۔

۲۔ دوسری دلیل یہ ہے کہ میت کا صحیح الاعضاء ہونا یقینی چیز تھی اور قانون ہے کہ
الیقین لا یزول بالمشک۔ یقین شک سے نابل نہیں ہوتا۔ لہذا محض احتمالات و شکوک
و اہام سے یقینی انسان کو مٹی کا ڈھیر نہیں ثابت کیا جاسکتا ہے۔

خلاصہ یہ کہ بغیر دلیل سے یہ دعویٰ ثابت نہیں ہوگا اور دلیل ہے نہیں لہذا ثابت ہوگا کہ
شرط منافی ہوا میت کا مٹی ہونا ثابت نہیں ہوا تو مشروط منافی ہے یعنی صورت ثالثہ میں
قبر سے نفع اٹھانا بھی جائز نہیں۔

لہذا انہیں مسکین زمین موقوفہ میں ہوں یا مملوکہ میں یا بذن مالک دفن ہوں دونوں صورتوں
میں قبور دیران کرنا اور قبور کی جگہ سے نفع اٹھانا تصریحات بالا کی روشنی میں مشروعاً جائز نہیں۔
اگرچہ قبور پر بہت زیادہ زمانہ گزر گیا ہو۔ یہی تحقیق شرعی ہے۔ جو قبر مسکین کی عظمت و وقار
کا محافظ ہے۔ اللہ تعالیٰ اپنے حبیب پاک صلی اللہ تعالیٰ علیہ وسلم کے انصاف اس حقیر اور

معمولی کرشمہ کو شرف قبولیت عنایت فرماتے اور مسلمانوں کی قبور کی عصمت و حفاظت کے لئے ان سطور کو وہ مقام عطا فرماتے کہ صحیح معنی میں اس عصمت و حفاظت کا ذریعہ مقبرہ بن جاتے کیونکہ اس تحریر سے غرض صوف اور صوف تو مین قبور مسلمین کا سد باب ہے۔ واللہ تعالیٰ اعلم
بہائی الصدر و صلی اللہ تعالیٰ علی خیر خلقہ سیدنا و نبینا محمد و علی آلہ و اصحابہ و اولیاء
امتہ و علیٰ طائیفہ الجمعین برحمتک یا رحیم الرحمن

ایک قابل توجہ گزارش

ادارہ اہلسنت وجماعت دارالعلوم قادریہ رحیمپور، بغدادہ مزان فون ۲۹۶۶

(۱) جیسے اس کے نام سے ظاہر ہے حضرت سلطان الدار یا قطب الاقطاب الفوت الاعظم شیخ محی الدین عبدالقادر الجیلانی الحسینی والحسین رضی اللہ تعالیٰ عنہ کی طرف نسبتہ عظیمہ رکھتا ہے۔

(۲) عقائد اہلسنت وجماعت کی روشنی میں علوم دینیہ کی صحیح خدمات انجام دے رہا ہے۔

(۳) تمام علوم دینیہ مثلاً تفسیر، حدیث، فقہ حنفی، اصول فقہ، عقائد و کلام، منطق، فلسفہ

میراث، صرف و نحو وغیرہ کی درس و تدریس میں متعدد مدرسین اور کثیر تعداد طلباء مشغول رہتا ہے

(۴) مدرسین کی تنخواہوں اور طلباء کے خور و نوش، تیم و طعام، علاج، معالجہ، درسی کتب

اور تعمیری منصوبہ کے بھاری اخراجات دارالعلوم کے فنڈ سے پورے کئے جاتے ہیں

لہذا تمام مسائل سے اپیل ہے کہ مندرجہ بالا اخراجات کے لئے دارالعلوم قادریہ کے

ساتھ اپنی زکوٰۃ، فطرانہ، چرمہا قربانی اور دیگر عطیات سے تعاون فرما کر اپنے مذہب و ملت کو مفیض بنائیں۔

یہ ادارہ آپ کی زکوٰۃ و فطرانہ کو صحیح مصروف خرچ کرتا ہے۔

توسیلہ ذر کے لئے پتہ ذیل ہے۔

مہتمم دارالعلوم قادریہ (رحمپور)

بغدادہ مردان (صوبہ سرحد)